

اسلام کی اصلاحی و تعمیری حکمتِ عملی

* محمد شعیب

ABSTRACT:

The Holy Prophet (peace be upon him) had brought the biggest revolution in the history of mankind. Its basic reason of success is this that he observed their good and bad habits for forty years. He used to see all their right and wrong activities as a perfect doctor, then prescribed proper medicine.

He did not start any reform movement before the announcement of his prophethood, when he started reform movement , he did not cover all their wrong things at once but first of all he refined their innerself and made a group and nation of reformed and cultured people. It took a lot of time. Secondly when a sufficient number of people prepared then revolutionary orders and commands were revealed.

Therefore, the third principle became clear that he continued his efforts gradually to complete their refining in the society from the aspect of faith, believe and worship.

The fourth principle which was highlighted is unity. The people who were prepared for the social reforms were united like a strong rope. Even Allah (SWT) praised and admired their discipline.

These are some important and basic principles. Present article discuss these principles briefly.

اللہ تبارک و تعالیٰ نے اپنے بھیجئے ہوئے انبیاء کرام علیہم التحیۃ والسلام کے ذریعے بنی نواع انسان کے لیے رشد و ہدایت و رہبری کا انتظام فرمایا اور اس امر کا عندیہ دے دیا گیا تھا، جب حضرت سیدنا آدم علیہ السلام کے لیے زمین کو مسکن بنادیا گیا اور آپ علیہ السلام کی زمین کی طرف خصتی کا عمل شروع ہوا۔ ارشاد ہے:

قُلْنَا اهْبِطُوا مِنْهَا جَمِيعًا فَإِمَّا يَأْتِيْنَّكُمْ مِنْ هَذَى فَمَنْ تَبَعَ هُدَى فَلَا خَوْفٌ عَلَيْهِمْ وَلَا هُمْ يَحْزُنُونَ ۝ (ابقرۃ: ۳۸)

”تو ہم نے کہا تم یہاں سے اتر جاؤ تو جب بھی تمہارے پاس میری طرف سے ہدایت آپنچھ تو جو بھی میری ہدایت کی اتباع کریں گے انہیں نہ کوئی خوف ہوگا اور نہ ہی غمزدہ ہوں گے۔“ اس سے واضح ہو جاتا ہے کہ رشد و ہدایت کی یہ بہم رسانی روزاول سے ہی طے شدہ تھی اور زمینی حقائق بھی اس امر کی تائید ہی کرتے نظر آتے ہیں۔ انسانی آبادی میں بگاڑ بہت تیزی سے سراستہ ہے۔ اصلاح و تعمیر خاصاً صفت طلب معاملہ ہوتا

* ریسرچ اسکالر شعبہ علوم اسلامیہ، جامعہ کراچی، کراچی بر قی پتا: dr_ma_saqi@yahoo.com

تاریخ موصولہ: ۱۵ مارچ ۲۰۱۲ء

ہے۔ قریش مکہٴ کو لیجیے سب سے بڑے بت شکن حضرت سیدنا ابراہیم علیہ السلام کی اولاد سے ہیں اور خانہ کعبہ، میراث پدری کے اصول کے تحت ہی انہوں نے بنو نزاعہ سے واپس اپنی ولایت و نگرانی میں تھا مگر یہی فرزندانِ توحید، حضرت محمد مصطفیٰ ﷺ کی بعثت تک ناخلفی کی اس حد تک پہنچ چکے تھے کہ سرتاپابت پستی میں ڈوبے ہوئے تھے۔ سید امیر علی ہمدانی لکھتے ہیں:

عربوں کی اکثریت بتوں اور ستاروں کی پستش کرتی تھی۔ ہر قبیلے کی طرح ہر شہر کے اپنے دیوی دیوتا، عبادت گاہ ہیں اور عبادت کے طریقے الگ الگ تھے۔ مکہ جو عربوں کی قومی زندگی کا مرکز خیال کیا جاتا تھا، روم یا بنارس کی طرح تھا۔ وہاں کعبہ کی عبادت گاہ میں تین سوسائٹی ہوتی تھی۔ یہ ان تمام دیویوں، دیوتاؤں کی نمائندگی کرتے تھے جن کی عرب پستش کرتے تھے۔ (۱)

چنانچہ حضرت سیدنا آدم علیہ السلام سے حضرت محمد مصطفیٰ ﷺ تک انبیاء کرام کی آمد و بعثت کا سلسلہ جاری و ساری رہا اور اللہ کے فرستادہ ہادیان برحق فیض رسانی کا منبع و سرچشمہ بنے رہے۔ آخر میں رسول مکرم ﷺ تشریف لائے اور آپ پر آکر یہ سلسلہ نبوت اختتام پذیر ہو گیا۔ لہذا تاریخ کے قدیم عمیق ادوار میں بھی قدرت کا یہ انتظام اپنی پوری آب و تاب کے ساتھ جلوہ گر نظر آتا ہے کہ اللہ تبارک و تعالیٰ نے بنی آدم کے لیے انہی میں سے کچھ برگزیدہ ہستیوں کا انتخاب فرمایا اور ان کو اصلاحی و تعمیری عمل پر مأمور فرمایا۔ پھر جیں حیات تک یہ بزرگ، لوگوں کی بھلائی و بہتری کی خاطر جہد مسلسل اور سعی پیغمبر کا پیکر مجسم بنے رہے۔ اس سارے عمل کی مثال فی زمانہ ایسی ہی ہے کہ حساس و پیچیدہ مشینیں اور آلات تیار کرنے والی کمپنیاں ایک تعارفی کتابچہ بھی اپنی مصنوعات کے ساتھ کر دیتی ہیں۔ یہ کتابچہ طریق استعمال سمیت جملہ ضروریات ہدایات پر مشتمل ہوتے ہیں۔ دی گئی ہدایات پر پورے طور سے عمل کرنے کے باوجود کوئی نقصان ہو جائے تو اس نقصان کی ذمہ داری کمپنی کے سر ہوتی ہے۔ مگر لحاظ نہ رکھنے کی صورت میں صارف خود ذمہ دار ہوتا ہے۔ زمانوں تجربے کرنے کے بعد بالآخر ہمارے عہد کے لوگوں نے اس کتابچہ کی ضرورت و اہمیت کا احساس و ادراک کیا مگر یہ سنت الہیہ نا معلوم و تقویں سے فیض رسانی کا منبع و سرچشمہ رہی ہے۔ چنانچہ تبلیغ و پروپاگنڈا اور تعمیر و اصلاح کے عمل کی ناگریزیت تسلیم شدہ ہے۔ کسی دور کے انسان کے لیے اس سے مفر نہیں ہے۔ آپ سے پہلے کے انبیاء نے بھی اپنے اپنے عہد میں شاندار کامیابیاں حاصل کیں۔ مگر جو فتح و نصرت آپ کے حصے میں آئی اس کی شان ہی اور ہے۔ سب سے بڑھ کر یہ کہ اب قیام قیامت تک حقیقی معنوں میں بس آپ کی لائی ہوئی شریعت اور تعلیمات ہی لائق اتباع اور بنی نوع انسان کے لیے حیات بخشی کی ضمانت دینے کی قوت و صلاحیت اپنے اندر رکھتی ہیں، اہل ایمان تو اس امر سے بخوبی واقف ہیں رہی باقی دنیا کی بات تو وہ بھی ان شاء اللہ بہت جلد اس حقیقت کا ادراک کر لے گی۔ خوش آئند پیش گوئی پر منی ان فقرات کے تعلق سے معروف مفکر و دانشور مختار مسعود کی کتاب آواز دوست کا یہ اقتباس، جس میں فلسفہ تاریخ کے معروف مشہور مغربی مفکر ”ٹائن بی“ کا حوالہ آیا ہے، بہت معنی خیز اور قابل غور ہے:

”إِلَى اللَّهِ مَرْجِعُكُمْ جَمِيعًا (المائدہ: ۱۰۵) سب کو اسی کی طرف لوٹنا ہے۔ ٹائن بی نے بھی تو تاریخ عالم کی طویل داستان پڑھنے، اس پر عمیق غور کرنے اور اس کا دقیق تجزیہ کرنے کے بعد اپنے مطالعہ تاریخ کو اسی آیت پر ختم کیا ہے۔

اسلام پر ایمان لانا ہو تو وہ ٹائے کی معرفت بھی لا یا جاسکتا ہے۔^(۲)

اپنی اصل کے لحاظ سے یہ پیش گوئی اللہ تعالیٰ کے اس فیصلہ سے مستعار ہے جو بہت واضح اور دوڑک الفاظ میں قرآن حکیم میں وارد ہوا ہے جو ہر غلط فہمی کا پردہ چاک کرنے کے لیے کافی ہے۔ ارشاد باری تعالیٰ ہے:

وَمَنْ يَتَّبِعَ غَيْرَ الْإِسْلَامِ دِينُنَا فَلَنْ يُقْبَلُ مِنْهُ وَهُوَ فِي الْآخِرَةِ مِنَ الْخَسِيرِينَ (آل عمران: ۸۵)

”اور جو کوئی بھی اسلام کے سوا کوئی دین چاہے گا وہ اس سے ہرگز قبول نہیں کیا جائے گا اور آخرت میں وہ نقصان اٹھانے والوں میں ہو گا۔“

آج جب تقریباً ڈبی ہر سال کا عرصہ بیت گیا ہے تو ہم پلٹ کرتا رہنے کی راہداریوں پر جب بھی نظر ڈالتے ہیں تو ایک چیز بہت واضح ہو کر سامنے آتی ہے کہ جب بھی لوگ ان تعلیمات الہیہ کے قریب ہوئے ان کو زندگی میں عزت و راحت اور امن و سکون کی نعمتوں سے سرفرازی ملی اور جب بھی دوری و مہجوری کے مہیب سائے اس قوم کے سروں پر لہرائے ہیں تو اپنے ساتھ آفتیں اور قیامتیں ہی لے کر آئے ہیں۔ اس کھلی حقیقت نے اس امت کی اس حوالے سے آنکھیں کھول دی ہیں کہ دعوت و تبلیغ کا عمل ہر دور کی لازمی ضرورت اور ایک مقدس پیغمبرانہ ذمہ داری ہے جس سے فرار یا بے اعتمانی پوری قوم کو مہیب و مہلک خطرات کی طرف دھکیل دیتی ہے۔ یہی وجہ ہے کہ خیر و بھلائی کے لیے ”معروف“ اور شر اور برائی کے لیے ”منکر“، جیسی وسیع النیاد اصطلاحات استعمال کرتے ہوئے قرآن حکیم نے امت محمدیہ کو تمام امم میں بہترین امت کے عظیم لقب سے نواز نے کے بعد اس امت کا فرضی منصبی اور وظیفہ ان الفاظ میں بیان فرمایا ہے۔ ارشاد ہے:

كُنْتُمْ خَيْرًا مِّمَّا أُخْرِجْتُ لِلنَّاسِ تَأْمُرُونَ بِالْمُعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ (آل عمران: ۱۱۰)

”نوع انسانی میں جو قویں وجود میں آئی ہیں تم لوگ ان سب سے بہتر ہو، معروف کا حکم دیتے ہوئے اور منکرات سے روکتے ہو اور اللہ پر ایمان رکھتے ہو۔“

چنانچہ بھلائی کی طرف رغبت و میلان کے اسی فطری جذبے کی بیداری کی ضرورت کے احساس و ادراک کے تحت ہی ملت اسلامیہ بھی پچھلی صدی کے وسط میں ہی ایک بے رحم عالمی استعماری تسلط پر مبنی ظالم سامراجی نظام کے خونخوار جبڑوں سے بچ نکلنے میں کامیاب ہوئی ہے اور اس نوآبادیاتی نظام کی کہنہ زنجیروں سے آزادی کے حصول کے بعد یہ امر بھی بہت خوش آئند اور حوصلہ افزائے کہ اب اگلی منزل یعنی ذہنی و فکری اور معاشی و اخلاقی غلامی سے بھی نجات حاصل کرنے کی جانب مائل و متوجہ ہو رہی ہے۔ ایسے میں ہمیں ادھر ادھر دیکھنے کی ضرورت نہیں۔ ہمارے لیے رسول اکرمؐ کی ذات گرامی کو بہترین نمونہ عمل قرار دیا گیا ہے۔ (۳) لہذا بہر اعتبار ہماری دنیوی زندگی کا مدار اور اس کا محور قرآن حکیم اور سنت رسول ہے۔ آپؐ کی حیات طیبہ کے شب و روز مندرجہ ذیل حکم ربانی کی مجسم تعبیر و تفسیر اور رہتی دنیا کے لیے خوبیہ حکمت و دانش ہیں:

أُذْعُ إِلَى سَيِّلِ رَبِّكَ بِالْحِكْمَةِ وَالْمُوْعَظَةِ الْحَسَنَةِ وَجَادِلُهُمْ بِالَّتِي هِيَ أَحْسَنُ إِنَّ رَبَّكَ

هُوَ أَعْلَمُ بِمَنْ ضَلَّ عَنْ سَبِيلِهِ وَأَعْلَمُ بِالْمُهَتَّدِينَ (انخل: ۱۲۵)

”(اے رسول مکرم) تم بلا و لوگوں کو اپنے رب کی راہ پر داش اور اچھے وعظ و نصیحت کے ذریعے اور ان کے ساتھ بحث مباحثہ کا وہ انداز اختیار کرو جو سب سے عمدہ ہو، یہ حقیقت ہے کہ تمہارا رب اسے خوب جانتا ہے جو اس کی راہ سے بہک گیا اور انہیں بھی خوب جانتا ہے جو ہدایت یافتہ ہیں۔“

طريق دعوت و اصلاح پر باقاعدہ گفتگو کے آغاز سے قبل اس سوال کا جواب حاصل کر لینا ضروری معلوم ہوتا ہے کہ لفظ صلح اور اصلاح کا حقیقی مصدق کیا ہے؟ معلوم رہے کہ ہر لفظ کا اپنا ایک حقیقی اور لغوی معنی ہوتا ہے۔ آگے چل کر کئی الفاظ کو اصطلاحی تعبیر و معنی کا جامہ پہنادیا جاتا ہے۔ لغوی اور اصطلاحی معنی میں نمایاں فرق آ جاتا ہے۔ پھر حقیقت تک رسائی تب ہی ممکن ہوتی ہے جب ان کو ان کی اصل کی طرف لوٹایا جاتا ہے۔ وہ عامۃ الناس کی اس غلط فہمی کی وجہ سے کسی لفظ کے معنی کی اصل میں ضم ہو جانے سے معاملہ ان چاہی را ہوں کی طرف نکل جاتا ہے۔ لفظ صلح کے معاملے میں بدشمنی سے کچھ ایسی ہو رہا ہے۔ دو اشخاص یا متحارب فریقوں کے درمیان صلح کا یہ طریق راجح ہو گیا ہے کہ اثر و رسوخ وغیرہ استعمال کر کے ایسے حالات پیدا کر دیے جائیں کہ دونوں مل بیٹھنے پر مجبور ہو جائیں۔ بظاہر اس عمل میں کوئی قباحت نظر نہیں آتی مگر حقیقت میں اس طرح کی صلح بڑے فتنوں کو جنم دیتی ہے۔ وجہ اس کی یہ ہے کہ راست بنیادوں پر دونوں کے ما بین النزاع کا خاتمه کیے بغیر ان کے باہم مل بیٹھنے کو صلح کا نام دے دیا جاتا ہے۔ فساد کی جڑ کا جب تک خاتمه نہ ہو جائے ایسے ہو گا کہ چنگاری اندر ہی اندر سلگتی رہے گی اور جھگڑے کی بنیاد کو بچائے رکھے گی۔ جیسے ہی کسی فریق کو اپنا غم و غصہ نکالنے کا موقع ہاتھ آئے گا وہ ضرور طبع آزمائی کرے گا۔ بہت مرتبہ تو ایسی صلح قتل و غارتگری پر جا کر منتج ہوتی ہے۔ لہذا دراصل صلح نام ہے ”خرابی اور فساد کے دور ہونے“، کانہ کہ ”اوپر سے پٹی رکھ کر زہریلے ناسوروں کو چھپا دینے“ کا۔ اسی سے مشتق ہے لفظ ”اصلاح“۔ ”خرابی اور فساد کو دور کرنے کے عمل کو اصلاح کہا جاتا ہے۔“ قرآن حکیم میں جہاں جہاں یہ کلمہ استعمال ہوا ہے انہی معانی میں ہوا ہے۔ معاملات کو سرسری دیکھنے اور متخا صم فریقوں کے سر جوڑنے کے معنی میں کہیں استعمال نہیں کیا گیا۔ صلح اور اصلاح اصل میں ضد ہیں۔ فساد اور افساد کی۔ بلیاوی نے اول الذکر کا حسب ذیل معنی بیان کیا ہے:

”درست ہونا“ اور ”درست کرنا“ ”صلح کرانا“ (۲)

جبکہ ثانی الذکر کا معنی یہ کیا ہے:

”خراب ہونا یا بگڑ جانا“ اور ”خراب کرنا یا بگڑانا“ (۵)

قرآن حکیم میں اللہ تعالیٰ ارشاد فرماتا ہے:

وَإِذَا قِيلَ لَهُمْ لَا تُفْسِدُوا فِي الْأَرْضِ لَا قَالُوا إِنَّمَا نَحْنُ مُصْلِحُونَ ۝ (البقرة: ۱۱)

”اور جب ان سے کہا جائے کہ زمین میں فساد مت پھیلا و تو کہتے ہیں ہم تو بس اصلاح کا رہی ہیں۔“

اس کا صاف مطلب ہے کہ اسلام کی نظر لوگوں میں پائی جانے والی خرابیوں کو دور کرنے پر ہے۔ یہ خرابیاں کئی طرح کی ہو سکتی ہیں۔ مثال کے طور پر فکر و خیال کی خرابیاں، شخصی و اجتماعی افعال و اعمال کی خرابیاں، اسی طرح زبان و بیان کی خرابیاں، رہنمائی، اور ٹھنڈنے کی اور عادات و اطوار کی خرابیاں وغیرہ۔ ظاہری بات ہے کہ جب کسی انسان پر یہ بات پوری طرح سے واضح ہو جائے کہ اس کے فلاں عمل میں فلاں خرابی ہے تو زیادہ دیر تک اس کا اس کے ساتھ چمٹے رہنا اور جاری رکھنا ممکن نہیں ہوتا۔ بایس ہمہ دیرینہ معمولات و روایات سے ہنڑا عام لوگوں کے لیے خاصاً کٹھن اور دشوار ہوتا ہے۔

البته غیر حسی اور فکری معاملات میں لوگوں کے اپنے اپنے رجحانات ہوتے ہیں۔ اس معاملے میں اہل ایمان کے لیے قرآن حکیم اور سنت رسولؐ ہی ایک معتبر میزان ہیں۔ ارشاد باری ہے:

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَ الرَّسُولِ إِنْ كُنْتُمْ تُؤْمِنُونَ بِاللَّهِ وَ الْيَوْمِ الْآخِرِ (النساء: ۵۹)

”تو اگر تمہارے درمیان کوئی تنازع کھڑا ہو جائے تو اللہ اور اس کے رسول کے حکم کی طرف رجوع کرو اگر تم اللہ

پر اور قیامت پر ایمان رکھتے ہو۔“

رسول اکرمؐ نے اپنے خطبہ حجۃ الوداع، جو حقیقی معنوں میں جملہ تعلیمات اسلامی کا ایک نفیس خلاصہ اور نچوڑ ہے، میں ارشاد فرمایا: ”میں نے تم لوگوں کے درمیان ایک ایسی چیز رکھ دی ہے کہ اگر تم صحیح طور پر اس سے وابستہ رہو گے تو کبھی گمراہ نہیں ہوں گے۔ اپنے ہر معاملے کو اللہ کی کتاب اور اس کے نبی کی سنت کے مابین رکھنا۔“ (۲)

لہذا ہم زیر نظر مضمون میں جہاں کہیں بھی فساد اور خرابی کی بات کریں گے تو اس سے ہماری مراد تعلیمات مصطفوی سے دوری و بھوری ہو گی اور اصلاح کا ذکر کریں گے تو ہمارے پیش نظر قرآن و سنت کی جانب از سر نومراجعت اور شریعت اسلامی کے مہیا کردہ سانچوں میں خود کو ڈھانلنے کا عمل ہو گا۔

ایک انسان کی زندگی اور ایک قوم کی زندگی میں یہی فرق ہے کہ افراد کی عمریں محدود و مختصر ہوتی ہیں اور قوموں کی زندگیاں طویل تر۔ ورنہ خوشی و غمی، صحبت و بیماری، بلند اقبالی و پیست خیالی ایسے عناصر کا جملہ دونوں پر ہوتا ہے۔ زندہ رہنے کے لیے ان حملوں کا تھامنا اور ان کا سامانا کیے بغیر چارہ نہیں ہے۔ پچھلی چند صد یوں میں عالمی سطح پر دیگر اقوام کے مقابلے میں مسلمان جس طرح سے مغلوب ہو گئے تھے، اس کیفیت نے ما یوئی اور بے دلی جیسے منفی رجحانات فروغ دینے میں کوئی کسر اٹھانہ رکھی تھی۔ اغیار کے ہاتھوں مسلم مذہبی و اخلاقی، معاشی و اقتصادی، سماجی و معاشرتی اور تہذیبی و ثقافتی اقدار و روایات کا استیصال اس قدر تباہ کن تھا اور ہمہ گیر تھا کہ ملت اسلامیہ کی حیات نو کے بارے میں سوچنا بھی مشکل ہو چلا تھا۔ یہاں تک کہ ہمارا خالص مذہبی فکر و رجحان رکھنے والا طبقہ بھی اس صورت حال سے متاثر ہوئے بغیر نہ رہ سکا اور بڑی حد تک نا امیدی اور ما یوئی کا شکار ہو گیا۔ مگر اسلام کا جوش نوجاودا نی نوعیت کا ہے اور یہ قوم بھی جفا کش اور سخت جان ہے۔ اس قوم کی تاریخ ابتلاء و آزمائش، مصائب و آلام اور حوادث و سانحہات سے بھری پڑی ہے۔ اگر معمر کہ خیر و شر کی جولانیاں تابہ قیام قیامت جاری و ساری

رہیں گی تو ماننے کی بات ہے کہ نشیب و فراز تو خیر امم کی تاریخ کا لازمہ یقینی طور سے ہوں گے۔

قرآن حکیم نے اللہ کی رحمت سے مایوسی کو منوعات کی فہرست میں شامل رکھا ہے۔ یہ بات بھی مسلمہ قدر کی حیثیت رکھتی ہے کہ ہر عمل کا ایک ر عمل ہوتا ہے۔ اسی طرح مكافات عمل قانون قدرت ہے۔ برائی اور بے راہ روی کے رجحانات معاشرے کو بدحالی اور ابتری کی طرف دھکیل دیا کرتے ہیں۔ اس امر میں کسی شک و شبہ کی گنجائش نہیں رہی ہے۔ نفسی اور افراتفری کا عالم ہوا اور شرم و حیا کے قدرتی و فطری پھرے بھی غیر موثر ہو جائیں تو بہت سے بھلے لوگ بھی بہتی گنگا میں ہاتھ دھونے چل پڑتے ہیں۔ اس رجحان سے بھلائی پیچھے رہ جاتی ہے اور برائی کو تقویت اور فروغ ملتا ہے۔ پھر نقصان شخصی و انفرادی نہیں رہ جاتا بلکہ اجتماعی سطح پر چھا جاتا ہے۔ یا غالب اکثریت جب اس سے دوچار ہوتی ہے تو لوگ آنکھیں کھولنے اور پلٹ کر دیکھنے پر مجبور ہو جایا کرتے ہیں۔

اللہ تعالیٰ کافر مان پاک ٹوٹے دلوں کے لیے نئی زندگی نوید بن جاتا ہے:

يَا يَهَا الَّذِينَ أَمْنُوا اسْتَجِيْبُوا لِلَّهِ وَ لِلرَّسُولِ إِذَا دَعَاكُمْ لِمَا يُحِبِّيْكُمْ وَ اعْلَمُوا أَنَّ اللَّهَ يَحُولُ
بَيْنَ الْمَرْءِ وَ قَلْبِهِ وَ أَنَّهُ إِلَيْهِ تُحْشَرُونَ ۝ (الانفال: ۲۸)

”اے ایمان والو! اللہ کے اور رسول کے بلا وے کو دل و جان سے قبول کیا کرو جب کہ رسول تمہیں ایسی چیز کی طرف دعوت دیتے ہیں جو تمہیں حیات جاوہ اس عطا کرتی ہے اور تم لوگوں کو معلوم رہے کہ اللہ آدمی اور اس کے دلی ارادوں کے درمیان حائل ہو جاتا ہے اور یہ بھی کہ تم سب اس کے رو برو پیش کیے جاؤ گے۔“

یہ فرمان پاک بھی آیت متذکرہ بالا کے متصل آیا ہے:

وَاتَّقُوا فِتْنَةً لَا تُصِيبَنَّ الَّذِينَ ظَلَمُوا مِنْكُمْ خَاصَّةً وَ اعْلَمُوا أَنَّ اللَّهَ شَدِيدُ الْعِقَابِ ۝ (الانفال: ۲۵)

”اور ڈرتے رہو اس فتنہ و آزمائش سے جو تم میں سے چن چن کر بس انہی لوگوں کو نشانہ نہیں بنائے گا جو کہ ظالم ہیں اور تم لوگوں کو معلوم رہے کہ اللہ سخت عذاب دینے والا ہے۔“

قرآن حکیم نے بڑے دل نشیں پیرائے میں تعمیر و تحریب کے تعلق سے معرب کہ خیر و شر کے بنیادی اصول متعارف کروائے ہیں۔ واقعی شہادتوں کی حوالج و حوادث کو معرض بیان میں لا کر بھی دیکھا گیا ہے کہ لوگ متوجہ ہوتے ہیں۔ اپنے موقف کی صحت پر اس نوعیت کا استدلال بھی بہت زور اثر اور دیر پا ہوتا ہے۔ قرآن حکیم کے چند مقامات کو ایک ترتیب میں لا کر دیکھ لیجئے۔ ارشاد ہے:

(۱) وَالَّذِينَ أَمْنُوا وَعَمِلُوا الصَّلِحَاتِ سَنُدْخِلُهُمْ جَنَّتِ تَجْرِيْ مِنْ تَحْتِهَا الْأَنْهَرُ خَلِدِيْنَ فِيهَا
أَبَدًا ۝ وَعَدَ اللَّهُ حَقًا ۝ وَ مَنْ أَصْدَقُ مِنَ اللَّهِ قِيلَال٥ لَيْسَ بِأَمَانِيْكُمْ وَ لَا أَمَانِيْ أَهْلِ الْكِتَابِ ۝
مَنْ يَعْمَلُ سُوْءًا يُجْزَى بِهِ ۝ وَ لَا يَجِدُ لَهُ مِنْ دُوْنِ اللَّهِ وَلِيًّا ۝ وَ لَا نَصِيرًا ۝ (النساء: ۱۲۲-۱۲۳)

”اور وہ لوگ جو ایمان لائے اور عمل صالح پر کار بند رہے عنقریب ہم انہیں باغوں میں لے جائیں گے

جن کے نیچے نہریں رواں ہیں، اللہ کا وعدہ سچا ہے اور اللہ سے زیادہ کس کی بات سچی ہو سکتی ہے۔ معاملات نہ تو تمہاری آرزوں کے مطابق ہونے ہیں نہ اہل کتاب کی آرزوں کے موافق، جو بھی برا کام کرے گا اس کی سزا پائے گا، اور اس معاملے میں اللہ کے سوا کسی کو اپنا حامی و مددگار نہ پائے گا۔“

(۲) وَ لَنْبُلُونَكُمْ بِشَيْءٍ مِّنَ الْخَوْفِ وَ الْجُوْعِ وَ نَقْصٍ مِّنَ الْأَمْوَالِ وَ الْأَنْفُسِ وَ الشَّمَرَاتِ ۝
بَشِّرِ الصَّابِرِينَ ۵ (البقرہ: ۱۵۵)

”اور یقیناً ہم آزمائیں گے تم لوگوں کو کسی خوف اور بھوک سے اور اموال، جان اور بچلوں کی کمی کے ذریعے اور صبر کرنے والوں کو بشارت دیجیے۔“

(۳) أَوَلَا يَرَوْنَ أَنَّهُمْ يُفْتَنُونَ فِي كُلِّ عَامٍ مَرَّةً أَوْ مَرَّتَيْنِ ثُمَّ لَا يَتُوبُونَ وَلَا هُمْ يَذَّكَّرُونَ ۵ (التوبۃ: ۱۲۶)
”کیا یہ غور نہیں کرتے کہ ہر سال ایک یادو بار آزمائش میں ڈال دیے جاتے ہیں پھر بھی نہ تو توبہ کرتے ہیں اور نہ نصیحت پکڑتے ہیں۔“

(۴) ظَهَرَ الْفَسَادُ فِي الْبَرِّ وَ الْبَحْرِ بِمَا كَسَبَتُ أَيْدِي النَّاسِ لِيُذِيقُهُمْ بَعْضَ الَّذِي عَمِلُوا
لَعَلَّهُمْ يَرْجِعُونَ ۵ (الروم: ۳۱)

”فساد طاری ہو گیا ہے، بحر و برمیں ان برائیوں کے باعث جن کا ارتکاب لوگوں نے اپنے ہاتھوں (دیدہ و دانستہ) کیا ہے اس غرض سے کہ انہیں ان کے بعض کرتو توں کامزہ چکھائے تاکہ وہ باز تو آئیں۔“

(۵) إِنْ يَشَا يُذْهِبُكُمْ أَيْهَا النَّاسُ وَيَاتِ بِاَخْرِيْنَ ۝ وَ كَانَ اللَّهُ عَلَى ذِلِّكَ قَدِيرًا ۵ (النساء: ۱۳۳)
”اگر وہ چاہے تو، اے لوگو، وہ تمہیں منظر سے ہٹادے اور دوسروں کو لے آئے اور اللہ کو اس امر پر قدرت حاصل ہے۔“

اب سوال یہ پیدا ہوتا ہے کہ جو لوگ تباہی کی راہ پر نکل گئے ہیں کیا ان کی واپسی اور بحالی کے تمام راستے مسدود ہوتے جائیں گے یا حیاتِ نو امید کی کوئی کرن ایسی باقی رہتی ہے جو ان خستہ حال اور تاریکیوں میں ڈوبی ہوئی زندگیوں کو جلا بخشتے اور پھر سے جگمگا دے تو بارگاہ کریمی کی شان رحمت جواب دیتی ہے۔

(۶) قُلْ يَعِبَادِي الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا مِنْ رَّحْمَةِ اللَّهِ ۝ إِنَّ اللَّهَ يَغْفِرُ الذُّنُوبَ
جَمِيعًا ۝ إِنَّهُ هُوَ الْغَفُورُ الرَّحِيمُ ۵ (الزمر: ۵۳)

”(اے رسول مکرم) آپ فرمادیجیے میرے ان بندوں سے جنہوں نے اپنی جانوں پر زیادتی کی ہے، اللہ کی رحمت سے نا امید نہ ہوں۔ یقیناً اللہ سب گناہ بخش بھی دیتا ہے یقیناً وہ بخشے والا مہربان ہے۔“ آیات مندرجہ بالا سے یہ حقیقت آشکار ہو جاتی ہے کہ عرون و زوال قوموں کی تاریخ کا حصہ ہوتے ہیں۔ فکر و عمل کی

نفاست اور پا کیزگی افراد اور لوگوں کی صحت و تندرستی کی ضامن ہوتی ہے اور افراد ہوں یا قومیں، زوال پذیریت ہوتے ہیں جب ان کے نظام فکر و عمل میں خرابیاں در آتی ہیں۔ اگر اپنی کوتا ہیوں کا احساس ہو جائے اور تلافی و تدارک کی تحریک پیدا ہو جائے تو حالات کو نئے رخ پر ڈالنا ممکن ہو جاتا ہے۔ ستم ظریفی یہ ہے کہ نوع انسانی اپنے ابناۓ جنس کے ہاتھوں ہی ستائی گئی ہے۔ وہ ابناۓ جنس جو خود ساختہ طور پر معمار بن بیٹھے تھے۔ ندوی لکھتے ہیں:

”نوع انسانی اپنی طویل تاریخ میں ہمیشہ خود ساختہ رہنماؤں اور برسر اقتدار شخصیتوں کا کھیل اور مذاق اور قانون سازوں اور حکما کے تجربات کا کھلونا بنتی رہی ہے۔ ایسے لوگوں نے اپنے ابناۓ جنس اور اپنے ہی جیسے انسانوں کے ساتھ وہی سلوک کیا جو ایک بچہ کا غذ کے کسی پر زے کے ساتھ کرنا ہے۔ کبھی کاغذ کو پیٹتا، کبھی پھیلاتا، کبھی کھولتا، کبھی بند کرتا اور جب جی چاہے پھاڑتا اور جلا ڈالتا ہے۔“ (۷)

ان تجربات نے لوگوں کی طبیعتوں پر بہت گہرے اور دیر پانقوش بھی چھوڑے ہیں۔ کئی مرتبہ تو مختار روشن کو چھوڑ کر انسان نے اپنے ماضی سے بیگانگی زدہ بیزاری کا رو یہ اختیار کر لیا۔ سو ہویں صدی عیسوی اور زمانہ ما بعد کے مغربی مفکرین کی ذہنی زور آزمائی اور اس کے نتائج کے تعلق سے ڈاکٹر ظفر لکھتے ہیں:

”ہر شخص آزاد اور خود کو یگانہ سمجھنے لگا تو تمام قائم شدہ رشتے اور نسبتیں ٹوٹ گئیں اور پرانی قدریں پامال ہونے لگیں۔ اس طرح ایک نئے قسم کا انسان وارد ہوا جو اپنے سے پہلے والے انسان سے ہر علاقہ منقطع کرنے پر مصروف تھا۔ ستر ہویں صدی میں جو نیا کائناتی تصور قائم ہوا اور ایک نئے انسان نے جنم لیا تو اس کے نتیجے میں انسان کے رجحانات اسے مادہ پرستی کی طرف راغب کرتے گئے۔“ (۸)

اس رجحان کی مزید وضاحت کرتے ہوئے آگے لکھتے ہیں:

”اٹھار ہویں صدی کے دیگر نمایاں رجحانات ہر شخص، ہرشے اور ہر چیز پر تنقید و تفحیک کی لئے، عقل اور معلومات عامہ پر زور، خدا کے خوف میں ضعف، سائنس پر بڑھتا ہوا انحصار، وحی اور روحانی معاملات سے بدلی، ”خدا پرستی“ لادینیت اور بالآخر ایک فطری مذہب کی تلاش ہیں۔ آخر کار اخلاقیات کا زور بڑھتا گیا اور ما بعد اطیبیاتی علوم ختم ہو گئے۔“ (۹)

اسلامی دنیا پر مرتب ہونے والے یا اس کا یا کلپ کے تباہ کن اثرات کی ہمہ گیری کی طرف متوجہ کرتے ہوئے امین اصلاحی لکھتے ہیں:

”مغرب کے لادینی اثرات کے تحت، جو اٹھار ہویں صدی کے اوآخر میں پوری طرح زور پکڑ گئے، عموماً مسلمان حکومتوں نے بھی غیر اسلامی قوانین اختیار کرنے شروع کر دیے۔ ایک محدود دائرہ کے سوا اجتماعی و سیاسی زندگی کے ہر گوشہ میں وضعی قوانین دخیل ہو گئے۔ جن مسلمان ملکوں پر مغربی قوموں کا تسلط ہو گیا وہاں اسلامی قوانین کا

پڑھنا پڑھانا بھی محض عربی مدرسون میں بطور تبرک ہی رہ گیا۔“^(۱۰)

ایک طرف اعداء اغیار اس قوم کی بنیادی قدرتوں اور تہذیبی و ثقافتی اثاثوں کو اپنے دونوں ہاتھوں سے بر باد کر رہے تھے اور اس قوم کو نیست نابود کرنے اور صفحہ ہستی سے مٹا دینے پر تلے ہوئے تھے تو دوسری طرف اپنی غفلت کا یہ عالم تھا کہ اس انحطاط و ابتری اور بدحالی کے دور میں مسلمانوں کے منافر تین اور آویز شیں مضبوط سے مضبوط تر ہوتی چلی گئیں۔ حتیٰ کہ مسلسل و متواتر جاری رہنے والی ایک دائمی طور پر سلسلتی خانہ جنگلی کی صورت بن گئی اور یہ کیفیت آخری کیل ثابت ہوئی۔ دنیا کے نقشے پر اس وقت پانچ درجن سے زائد آزاد و خود مختار مسلم ممالک موجود ہیں مگر کوئی ایک بھی ایسا نہیں جس کے بارے میں پورے یقین اور وثوق کے ساتھ یہ کہا جا سکتا ہو کہ وہ فرقہ واریت کے عفریت کی دست بردا محفوظ ہے۔ حد یہ ہے کہ جن امور کی ملت کا حیات اجتماعی کے مقاصد و مفادات سے دور کا واسطہ بھی نہیں بنتا تھا ان کو اصول دین کا درجہ اور مقام دے دیا گیا۔ ہرگز وہ اپنے بنائے ہوئے اسی محور کے گرد گھوم رہا ہے اسی کی ترقی و فروغ کو ملت کی حیات اجتماعی کی مشکلات کا حل بتانے پر مصروف ہے۔ اعداء و اغیار کے نرغے میں رہ کر باوقار انداز میں جینے کے لیے ناگزیر تجھتی وہم آہنگی پرمنی ایک قومی زندگی کے لیے تفریق و انتشار کی ضرر رسانی اور تباہ کاریوں کو باور کرنے کے لیے کوئی تیار نہیں۔ اتحاد و یگانگت، تجھتی وہم آہنگی کے لیے زبانی دعوے تو بہت ہیں مگر اس راہ کی مشکلات کو دور کرنے کے تعلق سے ضروری، مضبوط و موثر اور مر بوطنوعیت کے ٹھوس عملی اقدامات کہیں نظر نہیں آتے۔ ڈاکٹر برہان احمد فاروقی نے اس فرقہ واریت کا ایک جامع نقشہ سطور ذیل میں پیش کیا ہے۔ لکھتے ہیں:

”مذہبی طبقہ فرقہ پرستی کے منصب مستمرہ کو برقرار رکھنے پر مصر ہے اور فرقہ پرستی، بے جان عقائد، کمزور رسوم، مفاپ پرستانہ گروہ بندیوں کو پیغمبرانہ حق پرستی سمجھنے اور متحد ہونے کو کفر جاننے سے عبارت ہے۔“^(۱۱)

آیات بالا کے تسلسل پر ایک عمیق تر نظر اور تاریخ انسانی کے ایک گھرے مطالعہ کو ملا کر دیکھا جائے تو ایک اور بات یہ بھی سمجھ آتی ہے کہ جس فلک و فلسفہ کی بنیاد پر قوم کی تشكیل و تجسم ہوئی ہے اس کے اندر اتنی جان اور اتنا دم خم بھی ہونا چاہیے کہ وہ دوسروں بلکہ اغیار کو اپنی طرف مائل کر سکے اور اپنی تاثیر سے انہیں قائل کر کے اور اپنا گرویدہ بنا کر اپنے زیر اثر لاسکے۔ فتنہ تاتار نے جو کاری وار کیا تھا، یہ سخت جان قوم یہ زخم بھی سہ گئی تھی۔ اس فتنے کی شدت وحدت اب تک برقرار رہی جب تک اسلامی تعلیمات سے ناواقفیت تھی۔ واقفیت ملی تو مسلمانوں کے عمل کی کوتا ہی اپنی جگہ مگر یہ نظر یہ اس قدر طاقت ور تھا کہ اس نے ہی پتے ریگزاروں کو گزار بنا کر ہی دم لیا۔ پھر دنیا نے یہ منظر بھی دیکھا کہ اسی بُت خانے سے کعبے کی پاسبانی کے سامان مہیا ہو گئے۔

بہر حال عروج وزوال کی دونوں حالتوں میں ہم دیکھتے ہیں کہ کچھ اہل ہمت ہر دور میں کلمہ حق بلند کرنے اور اپنی قوم و ملت کو اور پھر پوری نوع بشر کو بلند دیکھنے اور رکھنے کا عزم مصمم لیے میدان عمل میں کھڑے نظر آتے ہیں اور فقط اللہ کے آسمے پر اپنی تگ و دو جاری رکھتے ہیں۔ پھر اس کارواں میں اور لوگ بھی شامل ہوتے جاتے ہیں اور نئے نئے اسباب اور موقع بھی مہیا ہوتے رہتے ہیں۔ تب کامیابیاں بھی آگے آتی ہیں۔ صلد و انعام کی بات ہوتا قدرت اور تاریخ دونوں کی

آنکھ کا تارا بن جاتے ہیں۔ قدرت ان کو عزت و شرف سے نوازتی ہے اور تاریخ ایسے لوگوں اور ان کے کارہائے نمایاں کو لوگوں کے حافظے سے محفوظ ہونے دیتی۔ یہ انعام فی الواقع اتنا گراں قدر ہے کہ لوگوں کے دلوں میں رغبت و میلان پیدا ہوتا ہے اور دیکھا دیکھی اس کا رخیر میں حصہ لینے والوں کی تعداد سینکڑوں، ہزاروں، لاکھوں اور پھر کروڑوں تک جا پہنچتی ہے۔ افراد اگر کم ہوں تو تنظیم سازی سہل اور آسان ہوتی ہے مگر جب افراد کا رکی تعداد بڑھ جاتی ہے تو ترتیب و تنظیم بھی ناگریز ہو جایا کرتی ہے۔ کیونکہ غیر منظم اور غیر مربوط سرگرمیاں فوائد کم اور مصائب زیادہ پیدا کرتی ہیں۔ کاردعوت و تبلیغ سے وابستہ افراد اور قوموں کے معمار اور مصلحین تو ہر دور میں موجود رہے ہیں مگر ان کی تعداد حالات و زمانہ کے تقاضوں کے مطابق ہر دور میں گھٹتی بڑھتی رہی ہے۔ البتہ ہم دیکھتے ہیں کہ گزشتہ چند دھائیوں کے دوران اس کا ردیعوت و تبلیغ میں شمولیت کے روحانی میں بہت زیادہ اضافہ دیکھنے میں آیا ہے اور لا تعداد افراد اس کام پر کمر بستہ ہو گئے ہیں مگر یہ بھی ایک تحقیقت ہے کہ کامیابیوں کا تناسب خاطر خواہ نہیں ملا ہے۔ اس کا مطلب یہ ہے کہ اس شمولیت کے عمل میں کچھ خامیاں موجود ہیں جن پر توجہ دینا اور ازالہ کرنا وقت کی ایک اہم ضرورت ہے۔

بنیادی بات یہ ہے کہ اصلاح کے لائق مسائل و معاملات کی شکل و صورت اور ہیئت و نوعیت اپنی حد تک سُنگین ہی سہی مگر ایک مبلغ و مصلح کی توجہ کو جب اپنی طرف کھٹکتی ہے تو کسی نہ کسی حد تک متاثر بھی کرتی ہے۔ صاحب ہمت واعیان اور مصلحین پہلے اس کے اثرات کا پوری طرح ادراک کرتے ہیں پھر تدریک کی تدبیر کو بروئے کار لاتے ہیں۔ گوکہ عہد رسالت کے مسائل و معاملات اپنی نوعیت کے حامل تھے مگر تھے اپنی ہیئت میں قوم اور معاشرے کے روگ و آزار ہی۔ آپؐ نے عربوں جیسی ضدی اور ہٹ دھرم قوم کو جس طرح دھیرے دھیرے را حق و ہدایت سے آشنا کیا یہ ہمارے لیے ایک بہترین نمونہ عمل اور شاندار مثال ہے۔ آپؐ کی سیرت طیبہ، کاردعوت و تبلیغ اور امور رفاه و اصلاح کے تعلق سے حکمتوں اور اسرار کا ایک سدا بہار منبع و سرچشمہ ہے۔ رب ذوالجلال نے بھی آپؐ کی داعیانہ و مصلحانہ حکمت عملی کی توثیق اور تحسین فرمائی ہے اور اسے فضل رحمانی سے تعبیر فرمایا ہے۔ ارشاد باری تعالیٰ ہے:

فَبِمَا رَحْمَةٍ مِّنَ اللَّهِ لِنَّتْ لَهُمْ وَلَوْ كُنْتَ فَظَاغَلِيظَ الْقُلُبِ لَا انْفَضُوا مِنْ حَوْلِكَ فَاعْفُ عَنْهُمْ

وَاسْتَغْفِرْ لَهُمْ وَشَاوِرْهُمْ فِي الْأَمْرِ..... (آل عمران: ۱۵۶)

”(اے رسول معظم) اللہ کی رحمت کا نتیجہ ہے کہ تمہاری طبیعت ان لوگوں کے حق میں نرم واقع ہوئی ہے، تو اگر تم درشت خود سخت دل ہوتے تو یہ لوگ تمہارے پاس سے بکھر جاتے، تو آپ ان لوگوں سے درگزر کرتے رہیں، ان کے لیے استغفار کرتے رہیں اور ان کو اہم معاملات میں شریک مشورہ کر لیا کریں۔“

قرآن کریم نے متنوع اور متعدد اسالیب کے ساتھ ان حکمتوں کو اپنے دامن میں سمیٹ رکھا ہے۔ عہد حاضر میں دعوت و اصلاح کے عمل کے نتیجے کے لیے ضروری ہے کہ حکمتوں اور اسرار پر مبنی ان اسالیب کی جانب توجہ کی جائے اور اپنے طریق عمل کو

اس کے تحت سنوارا اور نکھارا جائے۔ پھر ثانیاً دعوت و اصلاح کی طرف توجہ کی جائے۔ ظاہر ہے کہ اس درک و مہارت اور فہم و بصیرت کا حصول ہر کس و ناکس کے بس کی بات نہیں۔ افراد مختلف المزاج ہیں اور اہداف مختلف الدریجات۔ چنانچہ درجہ بندی اور ترتیب و تنظیم ناگزیر شکل اختیار کر لیتی ہے۔ وَلَتَكُنْ مِنْكُمْ أُمَّةٌ يَدْعُونَ إِلَيِ الْخَيْرِ اسے مراد فرقہ واریت کا خاتمہ ہے۔ سب سے پہلے اس نکتے کو ملحوظ رکھا جائے کہ آپؐ نے چالیس برس کی عمر میں اعلان نبوت فرمایا اور کار دعوت و تبلیغ کی با قaudہ شروعات فرمائی۔ ابن ہشام کی روایت ہے:

فَلَمَّا بَلَغَ مُحَمَّدَ رَسُولَهُ أَرْبَعِينَ سَنَةً بَعْدَهُ أَلْلَهُ تَعَالَى رَحْمَةً لِلْعَالَمِينَ وَ كَافِةً لِلنَّاسِ بِشِيرَا وَ نَذِيرَا (۱۲)
”جب محمد رسول ﷺ چالیس برس کے ہو گئے تو اللہ تعالیٰ نے آپؐ کو تمام جہانوں کے لیے رحمت اور تمام انسانوں کے لیے بشیر و نذیر بننا کر مبعوث فرمایا۔“

کرمائی لکھتے ہیں:

”جو بات ایک نبی کو عامۃ الناس سے بلند و بالا کرتی ہے وہ اُس کا ظاہر اور بے داغ کردار ہوتا ہے جس کا ثبوت، دعویٰ نبوت سے قبل، وہ اپنی روزمرہ زندگی میں دنیا کے سامنے پیش کر چکا ہوتا ہے۔“ (۱۳)
آیت کریمہ کا یہ حصہ ملا حظہ تکیجے:

فَقَدْ لَبِثْتُ فِيْكُمْ عُمُراً مِنْ قَبْلِهِ أَفَلَا تَعْقِلُونَ (یونس: ۱۶)

”اس سے پہلے کی ایک عمر میں نے تمہارے درمیان گزار دی ہے تو کیا تم عقل و دانش نہیں رکھتے۔“
حکمت الہیہ کے تحت یہ چھل سالہ حیات مبارکہ بھی کار دعوت و تبلیغ کے لیے مناسب تیاری و تربیت کو یکجا و یکسو کرنے پر صرف ہوتی رہی۔ اس طرح کامیابی کے امکانات اور موقع اور بڑھ جاتے ہیں۔ چنانچہ ہم اس نکتے کو نظر انداز نہیں کر سکتے جس میں انبیاء کرام کے بکریاں چرانے کے عمل کا تذکرہ آیا ہے۔ محدثین اور سیرت نگار اپنے اپنے مقام پر اس بات کا ذکر کرتے آئے ہیں کہ انبیاء کرام علیہم السلام کے عہد شباب کے معمولات میں ایک عمل بکریوں کو چراگاہ تک لے جانا، چرانا اور دیکھ بھال کرنا بھی شامل تھا۔ امام بخاریؓ روایت کرتے ہیں:

ما بعث الله نبيا الا رعى الغنم، فقال أصحابه: وانت؟ فقال: نعم، كشت ارعاه على

قراريط لاهل مكة (۱۴)

”اللہ نے جو بھی نبی بھیجا اس نے بکریاں چرائی ہیں تو آپؐ کے اصحاب نے سوال کیا: اور آپؐ نے؟ آپؐ نے فرمایا: میں نے بھی قراريط کے بد لے اہل مکہ کے لیے بکریاں چرائی ہیں۔“

ابن ہشام کی روایت ہے:

ما من نبی الا وقد رعى الغنم قيل: وانت؟ يا رسول الله! قال: وانا. (۱۵)

”کوئی نبی ایسا نہیں ہوا جس نے بکریاں نہ چراہی ہوں۔ اور اے اللہ کے رسول! آپ نے؟ آپ نے فرمایا: میں نے بھی چراہی ہیں۔“

اس عمل میں پوشیدہ حکمت کی وضاحت علامہ سہیلی نے ان الفاظ میں کی ہے:

انما جعل الله هذا في الانبياء تقدمة لهم ليكونوا رعاة الخلق و تكون اممهم رعايا لهم (۱۶)
”الله نے انبياء کرام میں یہ روایت صرف اس لیے قائم رکھی ہے کہ انبياء کی مناسب تربیت و تیاری ہو جائے تاکہ وہ خلق خدا پر فرمائز و ای کر سکیں اور ان کی امتنیں ان کی رعایا کے درجے میں رہیں۔“

ضرورت ہے کہ ہم مصلح اعظم نبی آخر الزمان ﷺ کے اصلاح معاشرہ کے عمل کی گہرائی اور طریقہ کار کو سمجھنے کی از سر نو سعی و کوشش کریں۔ یہ بھی مناسب معلوم ہوتا ہے کہ انبياء سابقین کی اصلاح معاشرہ تحریک کو بھی از سر نو دیکھا جائے اور تقبل کرتے ہوئے قواعد و ضوابط اور قوانین و اصول دریافت کیے جائیں۔

قرآن پاک نے امم سابقہ کے بھی کئی سربستہ راز کھولے ہیں جن کے اوپر زمانوں نے مٹی ڈال دی تھی اور جن تک رسائی کی کوئی اور صورت نظر نہیں آتی تھی۔ یہ سب ہمارے لیے گرائے قدر امثال و عبر ہیں اور امت مرحومہ کی رہنمائی کے لیے اپنے اندر حکمتوں کے خزانے سمیئے ہوئے ہیں۔ اس طرح نہایت موثر و مضبوط اور بہت محفوظ ذریعہ سے ہمیں انبياء سابقین کی دینی، ملی اور تبلیغی خدمات کی آگاہی بھی ملتی ہے اور امم سابقہ کے احوال و آثار کا پتا بھی چلتا ہے۔

قرآن حکیم کی تعلیمات کا خلاصہ کچھ یوں ہے کہ اللہ تعالیٰ نے انبياء کرام کو اس لیے بھیجا ہے کہ لوگوں میں پائی جانے والی اعتقادی اور عملی خرابیوں کو دور کر کے ان کو ایک باقاعدہ دستور حیات مہیا کریں۔ شرافت و عظمت کو ان کے سامنے عملی صورت میں پیش فرمائیں اور سیدھی راہ پر ان کی راہنمائی کا فریضہ انجام دیں۔ دین کی بنیادی قدریں یعنی اعتقادات تو مشترک ہیں البتہ حالات و زمانہ کے تغیر کے باعث شرائع بالخصوص اعمال و افعال کے پہلو مختلف رہے ہیں۔ اس طرح بنی نوع انسان کو مختلف زمانوں اور متعدد شکلوں میں دیا گیا یہ دستور فکر و عمل اپنی اصل کے لحاظ سے یکساں نوعیت کا اور کامل طور پر الہامی دستور حیات ہے۔ اللہ تعالیٰ کا ارشاد ہے:

شَرَعَ لَكُمْ مِّنَ الدِّينِ مَا وَصَّى بِهِ نُوحًا وَ الَّذِي أَوْحَيْنَا إِلَيْكَ وَ مَا وَصَّيْنَا بِهِ إِبْرَاهِيمَ وَ مُوسَى وَ عِيسَى أَنْ أَقِيمُوا الدِّينَ وَ لَا تَتَفَرَّقُوا فِيهِ... (الشوری: ۱۳)

”اس نے تمہارے لیے دین کا وہی دستور وضع فرمایا ہے جس کی تلقین نوح کو فرمائی تھی اور وہی کچھ آپ کی طرف وحی کیا گیا جس کی تاکید ہم نے ابراہیم و موسیٰ و عیسیٰ کو کی تھی کہ دین کو قائم کرو اور اس میں پھوٹ کو راہ نہ دینا۔“

قرآن حکیم نے ایک اور نکتے پر بھی خاصاً وردیا ہے وہ یہ کہ انبياء کرام اور رسولان عظام نے دعوت و اصلاح کا عمل اپنی مرضی سے نہیں بلکہ اللہ بتارک و تعالیٰ کی اجازت سے شروع فرمایا۔ ہم اپنی زندگی میں اس قaudے سے استفادہ کے

لیے اقدامات کر سکتے ہیں۔ بالخصوص پھلی سطح پر درجہ بند کرتے ہوئے اس قاعدے کو لازم ہونا چاہیے۔ ہر کس جب بغیر مناسب تیاری کیے اپنی مرضی سے اس میدان میں وارد ہوتا ہے تو مشکلات، ہی پیدا ہوتی ہیں۔ اس طرح رسولان عظام و انبیاء کرام نے باذن اللہ تعالیٰ جب بگڑی ہوئی انسانیت کے عقیدے اور عمل کی اصلاح کا آغاز کیا تو انسانوں میں سے کچھ نے اُن کی آواز پر لبیک کہا اور ان کو نجات دہندة سمجھا اور مانا۔ لیکن وہ طبقہ اور اس کے وہ اہل کار جنہوں نے اپنے مقاصد رذیلہ کے لیے لوگوں کو گمراہ کر رکھا تھا، بلند ہوتے ہوئے آوازِ حق سے بھر گیا اور اس سے خطرہ محسوس کرنے لگا۔ اللہ رب کریم کی طرف سے انبیاء کرام کو عام اعلان رشد و ہدایت کی اجازت اور اصلاح و تبلیغ کی شروعات کا حکم ملا تو اصلاح بین الناس کی مخالف قوت مزاحمت بن کر میدان عمل میں اتر آئی۔ مقابلے پر بالعموم چند ہی جاں شار ہوتے تھے اور وہ بھی بے سروساماں حتیٰ کہ اپنے مزاحمتی وجود کو بچائے رکھنا بہت مرتبہ مشکل ہو جاتا تھا۔ اہل حق کے نزدیک اسی مخالفت کے خلاف مزاحمت جہاد کہلاتی ہے۔ قرآن حکیم میں اس مخالف قوت کی وضاحت ان الفاظ میں ملتی ہے:

وَكَذَلِكَ جَعَلْنَا لِكُلِّ نَبِيٍّ عَدُوًّا شَيْطَنَ إِلَّا نُسِ وَالْجِنِّ يُؤْحِي بَعْضُهُمُ إِلَى بَعْضٍ زُخْرُف
الْقَوْلِ غُرُورًا وَلَوْ شَاءَ رَبُّكَ مَا فَعَلُوْهُ فَذَرُهُمْ وَمَا يَفْتَرُوْنَ ۝ (الانعام: ۱۱۲)

”اور اسی طرح ہم نے انسانوں کے اور جنوں کے شیاطین میں سے کسی کو کسی نبی کا دشمن بنادیا، وہ دھوکہ دینے کے لیے ایک دوسرے کی طرف ملیع پرمنی پیغامات صحیحے رہتے اور اگر تمہارا رب چاہتا تو وہ ایسا کرہی نہ سکتے تو تم ان کے ان افتر اپردازیوں میں لگا رہنے دو۔“

اس آیت کریمہ سے یہ امر صاف واضح ہو جاتا ہے کہ جہاں کہیں بھی حق کی آواز ابھرتی ہے یا انسانیت کی فلاح و اصلاح کا بیڑا اٹھایا جاتا ہے تو شیطانی قوتیں تمام تر ہتھیاروں سے لیس ہو کر مخالفت و مزاحمت اور اہل حق کی کوششوں کو سبوتا ڈکھانے کے لیے میدان عمل میں اتر آتی ہیں۔ حتیٰ کہ انبیاء کرام کو بھی یہ میدان کبھی خالی نہیں ملا ہے۔

اہل حق اور باطل پرستوں کے درمیان معركہ آرائی کا سلسلہ روزاول سے شروع ہو جاتا ہے۔ چنانچہ ہم دیکھتے ہیں کہ حضرت نوحؐ اور ان کے دور کے بت پرستوں میں خوب معركہ رہا۔ حضرت ابراہیمؐ اور نمرود کے درمیان معركہ آرائی کی تفصیلات قرآن کریم کی متعدد آیات میں موجود ہیں۔ حضرت موسیؐ کی اصلاحی تحریک اور فرعون کے مظالم اور مقابلے اور معركے کا تذکرہ قرآن کریم کی کئی سورتوں میں نہ یہ کہ موجود ہے بلکہ دیگر انبیاء کرام کے مقابلے میں نمایاں اور کافی زیادہ ہے۔

انبیاء کرام علیہم السلام کے حکیمانہ طریقہ تبلیغ و اصلاح کے باعث بے شمار لوگ باطل کے نزغ سے نکل کر پرچم حق کے سایہ میں آتے رہے۔ اللہ تعالیٰ نے جسے چاہا نعمت ہدایت سے مالا مال کیا اور جو اپنی سرکشی میں آگے بڑھنے پر ہی مصروف ہے ان کو ڈھیل بھی ملتی رہی۔ انبیاء کرام اور ان کے تبعین پورے اخلاق و محبت کے ساتھ محنت شاقہ کی منزلوں کی پیمائش کی۔ برداشت اور صبر و تحمل کا دامن کبھی ان کے ہاتھوں سے چھوٹنے نہ پایا اور علمی و عملی دلائل، افرادی قوت کے

ذریعے اشاعت حق کے عمل میں اپنا بھرپور کردار ادا کیا۔ رسولان عظام اور انبیاء کرام علیہم الصلوٰت والتسليمات کی اصلاح معاشرہ ان تحریک کے مقدمہ کو پڑھنے سے ہی جو چیز نمایاں ہو جاتی ہے وہ ہے نعمت اخلاص ولّهیت۔ حتیٰ کہ ابلاغِ حق کی راہ کی بے پناہ مشکلات کے باوجود بندگان خدا سے کسی قسم کے اجر و معاوضہ یادا و تحسین کی طلب بھی کہیں نہیں پائی جاتی۔ سورۃ الشعراہ کی چند آیات میں انبیاء کرام کی دینی، ملیٰ، تبلیغی اور اصلاحی خدمات کا تفصیلی ذکر بالترتیب ایک ساتھ آیا ہے۔ ان ذواتِ قدسیہ نے اپنے تعارف کے ساتھ جو خاص بات لوگوں پر واضح فرمائی وہ یہ ہے:

وَمَا أَسْأَلُكُمْ عَلَيْهِ مِنْ أَجْرٍ إِلَّا عَلَى رَبِّ الْعَالَمِينَ ۝ (الشعراہ: ۱۰۹)

”اور میں اس پر تم سے کوئی اجرت نہیں مانگتا، میرا اجر اس ذات پر ہے جو تمام جہانوں کا رب ہے۔“

یاد رہے کہ سیدنا نوح علیہ السلام نے تقریباً ساڑھے نو سو سال تبلیغ فرمائی۔ قرآن حکیم میں ارشاد ہے:

وَلَقَدْ أَرْسَلْنَا نُوحاً إِلَيْ قَوْمِهِ فَلَبِثَ فِيهِمُ الْفَسَنَةِ إِلَّا خَمْسِينَ عَامًا فَأَخَذَهُمُ الطُّوفَانُ وَهُمْ

ظَلَمُونَ ۝ فَانْجَيْنَاهُ وَأَصْحَبَ السَّفِينَةَ وَجَعَلْنَاهَا أَيَّةً لِلْعَالَمِينَ ۝ (العنکبوت: ۱۵-۱۳)

”اور بے شک ہم نے نوح کو ان کی قوم کی طرف رسول بناء کر بھیجا تو وہ ان میں ساڑھے نو سو سال تک (تبلیغ کرتے) رہے، تو ان لوگوں کو طوفان نے غرق کیا اور وہ ظالم تھے تو ہم نے نوح کو اور کشتی والوں کو بچالیا اور اس کو سارے جہانوں کے لیے نشانی بنادیا۔“

ان آیات میں حضرت نوح علیہ السلام کا قوم میں تشریف لانا اور تبلیغ کرنا، ظالموں کا حال و انجام اور اطاعت کرنے والوں کا منزل عافیت پا جانا، متعدد کیفیتیں اور حالتیں بیان کردی گئی ہیں۔ دیگر انبیاء کرام اور رسولان عظام بھی اپنے اپنے وقت میں تبلیغ اور اصلاح معاشرہ کے عمل میں یوں ہی شبانہ روز محنت فرماتے رہے۔ اب جوان بزرگ ہستیوں کی سنگت و رفاقت اختیار کر لیتا اس کی دنیا و آخرت سنور جاتی اور جو نافرمانی پر اڑا رہتا وہ برے انجام تک پہنچے بغیر نہ رہتا۔ قرآن کریم نے ان حالات و واقعات کو امت محمدیہ کی عبرت پذیری اور سبق آموزی کے لیے مختلف موقع پر اور مختلف پیرائے ہائے اظہار میں بیان کیا ہے تا کہ امت محمدیہ کے لوگ اہل حق و سعات کے راستے پر چلیں اور برے انجام کے خوف سے نافرمانوں کی روشن اختیار کرنے سے باز رہیں۔

اللہ تعالیٰ نے انسانیت کی اصلاح و فلاح کے اس مسلسل عمل کے آخری سرے پر اپنے آخری نبی رسول، محسن انسانیت حضرت محمد ﷺ کو جب معبوث فرمایا تو جہالت و گمراہی کا ایک مرتبہ پھر پوری طرح سے راج قائم تھا اور دنیا کی تقریباً ہر برائی یہاں موجود تھی۔ اس کی وجہ بھی تھی۔ عرب قدیم وقت میں سے بین الاقوامی تجارت سے مسلک تھے۔ مشرق و مغرب میں ان کا آنا جانا لگا رہتا تھا۔ فطری سی بات ہے اس طرح کے اختلاط کی تاثیر و طرفہ ہوتی ہے۔ اچھائی اور برائی دونوں کی درآمد و برآمد کے دروازے کھلے رہتے ہیں۔ ایک عام فہم مثال یہ ہے کہ ہندوستان کے روایتی لباس میں سے شلوار پہننے کی روایت اسی راہ سے عرب پہنچی اور لفظ ”سلوار“، مغرب ہو کر ”سروال“ ہوا ہے تو قیاس کیا جا سکتا ہے کہ اچھی اور برائی دونوں روایات

کے درکھلے ہوئے تھے۔ اسی طرح عربوں نے بت پرستی ملک شام سے درآمد کی تھی۔ بنو خزاعم کے عہد ولایت کعبہ میں یہ بدعت ان میں داخل ہوئی۔ بنو خزاعم کے ایک سردار عمرو بن الحبی کے تعلق سے مبارکپوری لکھتے ہیں:

”اس شخص نے ملک شام کا سفر کیا۔ دیکھا تو وہاں بتوں کی پوجا کی جا رہی تھی۔ اس نے سمجھا یہ بھی بہتر اور برحق ہے کیونکہ ملک شام پیغمبروں کی سرز میں اور آسمانی کتابوں کی نزول گاہ تھی۔ چنانچہ وہ اپنے ساتھ ہبل بت بھی لے آیا اور اسے خانہ کعبہ کے اندر نصب کر دیا اور اہل مکہ کو اللہ کے ساتھ شرک کی دعوت دی۔“ (۱۷)

آپ جغرافیائی اعتبار سے زمین کے اس حصے میں پیدا ہوئے تھے جو ان وقتوں کی گنجان آباد دنیا کے وسط میں واقع تھی اور جہاں سے انسانی آبادی کے ان قدیمی اور بڑے مرکز تک بھری اور بری دونوں راستوں سے با آسمانی رسائی ہو سکتی تھی اور متذکرہ بالا حقائق و واقعات کے پیش نظر یہ بھی کہا جا سکتا ہے کہ آباد دنیا کا یہی ایک ایسا گوشہ تھا جہاں دنیا جہاں کی خرابیاں سیکھا ہو گئی تھیں۔ حالانکہ یہی وہ جگہ تھی جہاں پر اللہ تعالیٰ کی عبادت کے لیے سب سے پہلے عمارت تعمیر کی گئی تھی۔ (۱۸) مگر آج وہی مقام تھا کہ فتنہ و فساد کی آماجگاہ بنا ہوا تھا۔ لہذا ان تمام برائیوں اور خرابیوں کی اصلاحی مشق پر منی عمل

بنیادی طور پر ہتھی دنیا اور سارے عالم کے لیے ایک مفید عام نمونہ عمل بننے کی اپنے اندر پوری صلاحیت سمونے ہوئے تھا۔ اصلاح معاشرہ کا عمل ہو یا کسی مراج کا کامیاب علاج، دونوں میں کامیابی اسی وقت ممکن ہوتی ہے جب مصلح یا حکیم اپنے زیر اصلاح قوم یا زیر علاج شخص کی عادات و اطوار اور نفسیات سے اچھی طرح واقف ہو۔ اسی طرح ایک طبیب حاذق کو کار آمد نسخہ لکھنے کے عمل میں اس وقت آسمانی ہوتی ہے جب مریض کے مرض کی صحیح اور درست تشخیص ہو جائے۔ لہذا قبل اس کے کہ نبی آخر الزمان ﷺ کے اصلاح معاشرہ کے عمل کی ترتیب اور طریقہ کار اور اصلاح انسانیت کے سب سے بڑے اصلاحی منشور و دستور کی حقانیت و عظمت کا تعارف با خصوصی پیش کیا جائے آپ کی ولادت با سعادت سے پہلے عرب معاشرے کے عمومی حالات پر نگاہ ڈال لینا ضروری معلوم ہوتا ہے تاکہ اس معاشرے کی ان خرابیوں کو نشانزد کیا جاسکے جن کی اصلاح کی ضرورت پیدا ہو چکی تھی۔ نیز بیت اللہ شریف کی تاریخی حیثیت تبدیل کیونکر ممکن ہوئی؟ اور یہ امر بھی واضح ہو جائے کہ نبی آخر الزمان ﷺ کو کس ماحول و مزاج کی حامل قوم کی اصلاح کی ذمہ دار سونپی گئی تھی۔ اس حقیقت تک رسائی کے لیے مناسب معلوم ہوتا ہے کہ فقط جہالت کہہ کر آگے بڑھ جانے کی بجائے اس کیفیت و حالت کی اصلاحیت و حقیقت پر توجہ کر لی جائے نیز اس مخفی قوت اور ان اسباب و محرکات کا بھی کچھ تذکرہ کر لیا جائے جو ایک اچھے بھلے اور ہوشمند انسان کو دھیرے ہیرے تباہیوں کی راہ پر ڈال دیتے ہیں اور اس حد تک عادی بنا ڈالتے ہیں کہ والپسی کے سمجھی راستے مسدود ہو کر رہ جائیں۔ قرآن حکیم نے اس باب میں کوئی ابہام نہیں چھوڑا بلکہ ان پر اسرار قتوں اور ان کے عزائم واردوں کو بھی طشت از بام کر دیا ہے۔ دشمن نگاہوں کے سامنے ہوا اور اس کے ارادے بھی معلوم ہوں تو اس کے ہاتھوں پہنچنے والے نقصان سے بچا جاسکتا ہے۔ ارشاد باری تعالیٰ ہے:

يَبْنِيَّ أَدَمَ لَا يُفْتَنَكُمُ الشَّيْطَنُ... (الاعراف: ۲۷)

”اے اولاد آدم خبردار شیطان تمہیں کسی صورت فتنہ میں بیتلانہ کر سکے۔“

آگے فرمایا:

إِنَّهُ يَرَكُمْ هُوَ وَ قَبِيلُهُ مِنْ حَيْثُ لَا تَرَوْنَهُمْ إِنَّا جَعَلْنَا الشَّيْطِينَ أَوْلِيَاءَ لِلَّذِينَ لَا يُؤْمِنُونَ ۝ (ایضاً)

”وہ اس کا کنبہ تمہیں وہاں سے دیکھتے ہیں کہ تم انہیں نہیں دیکھ سکتے، بے شک ہم نے شیطانوں کو ان لوگوں کا دوست بنایا ہے جو ایمان نہیں لاتے۔ اب سوال یہ ہے کہ شیطان کی قوت و اختیار کا منع و سرچشمہ کیا ہے؟ اس سوال کا جواب یہ ہے：“

قَالَ أَنْظِرْنِي إِلَى يَوْمِ يُبَعْثُرُونَ ۝ قَالَ إِنَّكَ مِنَ الْمُنْظَرِينَ ۝ (الاعراف: ۱۵-۱۳)

”اس (شیطان) نے کہا: مجھے قیامت تک کی کھلی چھوٹ دے دے۔ اللہ نے فرمایا: جا تھے چھوٹ ہے۔“

پھٹکارے جانے پر شیطان انتقام کے جذبات سے مغلوب ہو کر بارگاہ خداوندی میں انتباہ کرتا ہے کہ مجھے قیامت تک کے لیے کھلی چھوٹ دے دے کہ میں جو چاہوں کر سکوں۔ اللہ تعالیٰ نے اسے چھوٹ دے دی۔ انبیاء کرام کا مقصد پا کیزہ، سراپا خیر اور شرافت و کرامت سے عبارت ہے اس لیے اللہ تعالیٰ نے ان کو خود اذن عطا فرمایا۔ جبکہ شیطان کے ارادے شیطانی تھے تو اس کے اپنے مانگنے سے ہی اسے اس کی مطلوبہ چیز ملی۔ وہ شیطانی ارادے کیا تھے؟ قرآن حکیم نے اس کے مکروہ فریب اور دجل کے ایجادنے کو بھی کھوں کر بیان کر دیا ہے:

وَ قَالَ لَا تَخْذِنَ مِنْ عِبَادِكَ نَصِيبًا مَفْرُوضًا وَ لَا ضِلَّنَهُمْ وَ لَا مِنِينَهُمْ وَ لَا مُرَنَّهُمْ فَلَيُبَيِّنُكُنَّ اذَانَ الْأَنْعَامِ وَ لَا مُرَنَّهُمْ فَلَيُغَيِّرُنَّ خَلْقَ اللَّهِ... (النساء: ۱۱۸-۱۱۹)

”اس (شیطان) نے کہا: میں ضرور تیرے بندوں میں سے اپنا طے شدہ حصہ لوں گا اور ضرور ضرور میں ان کو راہ راست سے ہٹا دوں گا اور ضرور انہیں آرزوئیں دلاوں گا اور ضرور میں ان پر حکمرانی کروں گا تو وہ چوپا یوں کے بھی کان کتریں گے پھر وہ ضرور اللہ کی خلق (فطرت) کو بدلتا لیں گے۔“

اس نے علانیہ کہہ دیا کہ اللہ کے بندوں میں سے کچھ کو اپنا بندہ بنالوں گا۔ اللہ نے ان کو پا کیزہ اور فطرت اسلام پر پیدا کیا ہے تو میں ان کو ایسا کردوں گا کہ شیطنت کے رنگ میں رنگ کر رہ جائیں گے۔ یہی شیطان اور اس کی بندگی اختیار کر لینے والے نوع بشر کے افراد انسانی ما حول و معاشرے کو راہ راست سے ہٹا کر دور لے جاتے ہیں، توازن کو بگاڑ دیتے ہیں اور فتنہ و فساد کو فروع دینے میں لگے رہتے ہیں۔ متذکرہ بالا آیت کریمہ میں اس کے ایجادنے کے نکات بہت واضح ہو کر سامنے آگئے ہیں۔ دوسری جانب اللہ تعالیٰ نے اپنے رسولوں اور انبیاء کے ذریعے ہر دور کے انسان کے لیے اپنے احکامات اور پیغامات کو تازہ کیا ہے۔ صراط مستقیم کو واضح شکل میں لوگوں کے سامنے لا یا گیا اور احکام شرع کے ساتھ ساتھ

نوع بشر کو سوچنے کے لیے دماغ دیا ہے۔ اس کو ارادہ اختیار بھی عطا فرمایا ہے۔ اب ہر انسان کے لیے دنیادار اعمال ہے اور آخرت کو دارالجزا قرار دے کر ہر شخص کو اپنے ہر کیے کی جوابد ہی کا پابند بنادیا ہے۔ اب ہمارے سامنے دو ہی راستے ہیں۔ ایک خیر کا اور دوسرا شر کا۔ وجہ خواہ کوئی بھی ہو کوئی بھی اچھا بھلا آدمی جس طرح کسی بیماری میں بنتا ہو جاتا ہے اسی طرح انسانی معاشرہ بھی بہت دفعہ مختلف وجوہ کے باعث فکر و عملی عوارض اور امراض کا شکار ہو جایا کرتا ہے۔ جس طرح انسانی صحت کا دھیان رکھنے کے لیے ہر دور میں بڑی تعداد میں جسمانی امراض کا علاج کرنے والے مصلحین موجود رہتے ہیں۔ ضروری ہے کہ فکری و عملی امراض کی صحیح تشخیص کرنے کی الہیت، ان کے ضرر و فساد کی حقیقی معرفت اور ان کے تدارک اور سدباب کے عمل میں مہارت رکھنے والے مصلحین بھی نہ یہ کہ ہر دور میں بڑی تعداد میں موجود ہیں بلکہ مستعد رہ کر معاشرے کے افراد کو شخصی یا اجتماعی طور پر ان را ہوں کی طرف جانے سے روکتے رہیں جو آیت متذکرہ بالا میں بیان کردہ شیطانی ایجنسی کے نکات سے کسی طرح سے آلو دہ و مبتازہ اور فساد ذدہ ہوں۔ یہی لوگ مصلح اور مبلغ کا کردار بنا تے ہیں جو بنیادی طور پر انبیاء کرام اور رسولان عظام کا کردار ہے۔ آپؐ کی حیات طیبہ پر اور نور حق وہدایت کے عام کیے جانے کے عمل پر غور کیا جائے تو چند قیمتی اصول ہاتھ میں آتے ہیں۔ ہماری دانست میں ہمارے عہد کے مصلحین و مبلغین کے لیے بھی وہ ایک مشعل راہ ہیں۔ ان اصولوں میں سب سے اہم علم و ادراک اور فکر و فہم کی جانب لوگوں کو متوجہ کیا جائے۔

بعثت رسول ﷺ سے پہلے لوگوں میں علم نافع کی سمجھ بھج کی تھی۔ انسان سوچتا تو ضرور تھا لیکن اس کی سوچ و فکر میں خیز نام کی کوئی چیز باقی نہیں رہی تھی۔ سارا زور فروع فتنہ و شر، ظلم و فتنہ بازی پر لگایا جاتا تھا۔ ایسے حالات کسی بھی معاشرے کے مجموعی ماحول کو تباہی کی جانب دھکیل دیا کرتے ہیں اور انسانیت اور اقوام کے لیے نہایت تکلیف دہ ہوا کرتے ہیں۔ ظلم یہ ہے کہ یہی لوگ جو انسانیت کو رسوانی اور تباہی کی طرف دھکیل رہے ہوتے ہیں اپنے ہر عمل کو نہ یہ کہ حق بجانب سمجھتے ہیں بلکہ راہ راست پر چلنے اکن کے نزدیک ایک نادانی بن جاتا ہے۔ دوسروں کو بھی نادانی و ناصحیحی کا طعنہ دیا کرتے ہیں۔ یہ بنیادی طور پر سوچ و فکر کے بگاڑ کے باعث صورت حال جنم لیتی ہے۔ اس کا علاج فقط علم و ادراک اور فکر و فہم کی طرف لوگوں کی توجہ مبذول کروانے میں ہی مضمرا ہے۔ چنانچہ آپؐ کو بے راہ روی کے شکار معاشرہ کی اصلاح کے لیے جو دستور حیات قرآن کریم کی صورت میں عطا کیا گیا اس کی پہلی وحی میں نہ تو عقیدہ کی بات تھی نہ عمل کی بلکہ اس وحی میں رب ذوالجلال کے احسان عظیم کے طور پر پڑھنے، علم، تحقیق اور ذرائع علم پر زور دیا گیا۔

امت مسلمہ کے دیگر اقوام سے پچھپے رہ جانے کی وجہ بھی یہی ہے کہ امت نے اجتماعی طور پر فضول چیزوں میں اپنا وقت اور پیسہ بر باد کیا ہے اور علم و تحقیق میں امت کو سخت ناکامیوں اور محرومیوں کا سامنا رہا۔ ان محرومیوں سے نکلنے کی سبیل یہی نظر آتی ہے کہ امت مسلمہ اپنے اندر ان لوگوں کی مکمل سر پرستی اور حوصلہ افزائی کرے جو علم و بصیرت اور تکمیر و تحقیق کے میدان میں ملکہ و جوہر رکھتے ہیں۔

اگلی جس بات کا لحاظ بے حد اہم ہے وہ ہے تدریج۔ اسلام دین فطرت ہے اور فطرت کا اقتضا ہے کہ کائنات کی ہر شے

بتدر ترجیح ہی پروان چڑھتی اور تکمیل کے مراحل عبور کرتے ہوئے زوال کی طرف مائل ہوتی ہے۔ پھر ہوتے ہوئے فنا کے مقام تک پہنچتی ہے۔ انسان بھی اپنے حالات و معاملات میں فطرت کے اسی اصول کے زیر اثر اور اس کا پابند ہے۔ قدرت کی طرف سے ہمیں جو نظام حیات دیا گیا ہے اس کا منع و سرچشمہ یعنی قرآن حکیم بھی بتدر ترجیح مکمل ہوا۔ آپ کے عہد میں بھی جملہ عقائد و اعمال اور لوگوں کے باہمی معاملات میں اصلاح کا عمل بتدر ترجیح ہی ہوتا رہا ہے۔ نزول قرآن، ان کے احکامات و منہیات، عقائد، عبادات، غرض سب چیزوں کی تکمیل میں تدر ترجیح نمایاں نظر آتی ہے۔ بلکہ اگر یوں کہا جائے کہ اسلام کی جملہ تعلیمات میں تدر ترجیح ایک روح کی حیثیت رکھتی ہے تو بھی بے جا نہ ہوگا۔ تدر ترجیح درحقیقت سوچنے، سمجھنے، پرکھنے، موزوں و مناسب طریقہ کار کی جستجو کا نام ہے اور ایک منظم و ماہر جماعت تیار کرنے اور پورے عزم و حوصلے کے ساتھ اپنے مقصد کی طرف پیش قدمی کرنے کے وسیع موقع فراہم کرتی ہے۔

تدر ترجیح اصلاح کے سبھی حامی بھی نہیں۔ کچھ لوگ بڑی شدت کے ساتھ اس کی مخالفت بھی کرتے ہیں۔ مگر اس حکمت عملی کی مخالفت ہمارے نزدیک جدت پسندی اور غلو سے زیادہ کچھ نہیں۔ یہ شدت کا میابی کے امکانات کو محدود بلکہ بہت سی صورتوں میں معدوم کر دینے کا باعث بن سکتی ہے۔ تقدیم الدین نجاحی نے اپنی کتاب ”اسلام کا نظام حکومت“ کا ستر ہواں باب ان الفاظ میں قائم کیا ہے:

اسلام کا یکبار اور ہمہ گیر نفاذ فرض ہے اور اسلام کا تدر ترجیح نفاذ حرام ہے۔ (۱۹)

مصنف موصوف اس باب میں ایک مقام پر رقمطراز ہیں:

”اسلام کا نفاذ جامع، ہمہ گیر اور یکبار ہونا چاہیے، تدر ترجیح نہیں۔ اسلام کا تدر ترجیح نفاذ اسلام کے احکامات کے بالکل متناقض ہے۔“ (۲۰)

یہ نکتہ بھی قابل توجہ ہے کہ عموماً اسلام کے نفاذ کی بات کی جاتی ہے۔ یہ حقیقت حال کی ایک غلط تعبیر اور مغالطہ آرائی ہے۔ یہ تو ایسے ہی ہے جیسے پہنچے ہوئے لباس کو دوبارہ پہنانے کی سعی کی جائے۔ یہاں صورت بہت مختلف ہے کہ مسٹنی کے اترے ہوئے کچھے عالم شباب میں یکبارگی پہنانے کا نتیجہ کیا ہو سکتا ہے؟ سب کو معلوم ہے۔ معاشرہ بھی وقت کے ساتھ اپنارنگ اور اپنی کھال بدلتا ہے۔ جوئی کھال چڑھی وہ اسلامی تعلیمات سے بڑی حد تک بیگانگی سے عبارت تھی۔ اکیسویں صدی میں آ کر یہ کھال گل چکی ہے اور دھیرے دھیرے نئی برآمد ہو رہی ہے۔ ہم عملی طور پر اسلامی تعلیمات سے جس قدر دور جا چکے ہیں واپسی کا عمل اب یکبارگی اور غیر فطری طور پر اس کی رفتار بڑھانا بھی سخت خطرات کو دعوت دینے کا عمل بن سکتا ہے۔

ہمارے عہد کی باریکیوں پر نگاہ رکھنے والے مصنفوں اس بات کو تسلیم کرتے ہیں کہ تدر ترجیح کو چھوڑ کر مطلوبہ نتائج حاصل نہیں کیے جاسکتے۔ علامہ یوسف قرضاوی لکھتے ہیں:

”جو لوگ از سر نو اسلامی زندگی کو اپنانے کی دعوت دے رہے ہیں اور یہ چاہتے ہیں کہ دنیا میں اسلام کی فرمان

روائی قائم ہوتا ان کے لیے ضروری ہے کہ ہدف تک پہنچنے کے سلسلے میں تدریج کے قانون کو نگاہوں کے سامنے رکھیں۔ ہدف کی عظمت، امکانات اور رکاوٹوں کی کثرت کے پیش نظر بھی اس سے اعراض صحیح نہیں ہو گا۔^(۲۱) اسی طرح تدریج کی اہمیت کے سلسلے میں امین احسن اصلاحی لکھتے ہیں:

”دین الہی کی دعوت میں تدریج بھی اہمیت رکھتی ہے کہ اگر اس کا لحاظ نہ رکھا جائے تو بہت ممکن ہے کہ نہ صرف ساری محنت اکارت ہو کر رہ جائے بلکہ اس بات کا اندیشہ ہے کہ اس سے الثالث دعوت دین کے مقصد کو نقصان پہنچ جائے۔“^(۲۲) ہمیں حضرت عمر بن عبدالعزیز کی اصلاحات اور فکر و رائے سے بڑی رہنمائی ملتی ہے۔ حضرت عمر بن عبدالعزیز نے جب نظام حکومت سنپھالا تو شریعت اسلامی کی بالادستی کا سلسلہ کمزور پڑھ کا تھا۔ آپ نے دوبارہ نفاذ شریعت اور اصلاح معاشرہ کی جدو چہد فرمائی اور بے مثال کامیابیوں کی ایک لازوال تاریخ رقم فرمائی ہے۔ ایک مرحلے پر آپ کے جوان سال صاحبزادے نے اصرار کیا کہ آپ تمام احکامات اسلامیہ کو یکدم کیوں نافذ نہیں کر دیتے آپ نے اپنے سعادت مند بیٹے کو جواب دیا۔

”فِيَقُولُ لَهُ عُمَرٌ بِلِهْجَةِ الْوَاثِقِ الْمُطْمَئِنِ إِلَى خَطْوَاتِهِ لَا تَعْجُلْ يَا بْنِي فَإِنَّ اللَّهَ ذَمَّ الْخَمْرَ فِي

الْقُرْآنِ مَرْتَبَيْنِ وَ حَرَمَهَا فِي الْثَّلَاثَةِ وَ اَنَا اَخَافُ اَنْ اَحْمَلَ الْحَقَّ عَلَى النَّاسِ جَمْلَةً فَيَدْفَعُونَهُ

جملة و یکون من ذاک فتنۃ.^(۲۳)

”حضرت عمر بن عبدالعزیز نے بڑے اطمینان اور وثوق کے ساتھ بیٹے کو جواب دیا۔“ اے میرے بیٹے! جلدی نہ کرو، بے شک اللہ تعالیٰ نے شراب کی دو مرتبہ نہ مرت فرمائی اور تیسرا مرتبہ اس کو حرام کیا اور مجھے ڈر ہے کہ اگر تمام احکامات ایک ساتھ نافذ کر دوں گا تو لوگ اس کو یکبارگی رد کر دیں گے اور اس سے ایک بڑا فتنہ پیدا ہو جائے گا۔“

اسی موقعہ پر آپ نے ایک تاریخی جملہ بھی ارشاد فرمایا تھا، آپ بھی ملاحظہ کیجیے:

”جس نے بد بودار بچپن میں زندگی بسر کر دی ہوا سے خوبیوں میں بسا ہوا ماحول ہلاک کر دیتا ہے۔“^(۲۴)

ایک عظیم مصلح اور مجدد اول حضرت عمر بن عبدالعزیز کے ان تاریخی فیصلوں سے بھی یہی سبق متاتا ہے کہ اصلاح معاشرہ اور نفاذ اسلام کی تحریک کو بتدریج آگے بڑھایا جائے گا۔ مختصر یہ کہ بنی کریم ﷺ کے عہد میں اصلاح معاشرہ کے عمل میں تدریج پرمنی حکمت عملی اختیار کیے جانے سے کسی کو انکار نہیں ہے اور بعد کے ادوار میں بھی صاحبان بصیرت نے تدریج کی راہ پر چل کر ہی کامیابی حاصل کی ہے۔ لہذا ہمیں بھی اصلاح احوال کے عمل میں انہی نقوش کا احترام اور پیروی کرنی ہو گی۔

واقعی شہادتوں اور عملی اقدامات کے نتائج و اثرات کے مشاہدہ و مطالعہ سے بھی اسی امر کو تقویت اور تائید ملتی ہے کہ برائیوں میں بری طرح سے جکڑے ہوئے لوگوں کو بتدریج ہی اس ماحول سے باہر نکالا جاسکتا ہے۔ جہاں کہیں یکبارگی تمام اسلامی تعلیمات کے نفاذ کی کوشش کی گئی، نقصان کے سوا کچھ ہاتھ نہیں آیا۔ اس ضمن میں قاضی منصور پوری نے ایک نہایت تلخ حقیقت کی طرف متوجہ کیا ہے۔ لکھتے ہیں:

”وال ویلر زار روں مسلمان ہونے کو تیار تھا، اس شرط پر کہ وہ شراب کا پینا ترک نہ کرے گا۔ اس وقت کے عالم نے اس شرط کو بول نہ کیا۔ زار مذکورہ (جوبت پرستی سے تنفس ہو گیا تھا) ما یوس ہو کر عیسائی بن گیا۔ اگر اس عالم کو ہدیٰ محمدی ﷺ سے واقفیت ہوتی تو آج سلطنت روں میں قریباً سب مسلمان ہوتے۔“^(۲۵)

حضرور ﷺ کے ہاں اصلاح و تعمیر نو کے عمل میں یہ چیز بنیادی اہمیت کی حامل رہی ہے کہ آپؐ نے ایک ایسے ذہن کی تشکیل فرمائی جو عملیت پسند ہن تھا۔ لوگوں کی فطری اور بشری حاجات و ضروریات کی تکمیل کے لیے مناسب اقدامات تجویز فرمائے گئے۔ لوگوں کو کسی بے جا مشقت اور اذیت سے دوچار نہیں کیا گیا۔ رزق حلال کی تلاش کو عبادت کا درجہ دیا گیا اور اس کو فضل الٰہی سے تعبیر کیا گیا۔ ارشاد باری تعالیٰ ہے:

فَإِذَا قُضِيَتِ الصَّلَاةُ فَأَنْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ... (الجمعة: ۱۰)

”توجب نماز (جمعہ) ہو چکے تو پھیل جاؤ زمین میں اور اللہ کا فضل (رزق حلال) تلاش کرو۔“

رسول اکرم ﷺ کی عملی جدوجہد اور تعلیمات نے ایک ہوشمند اور عملیت پسند ہن کی تشکیل کی ہے اور اس پر پوری توجہ اور زور صرف کیا ہے۔ بحیثیت انسان اس دین کے پیروکاروں کی جو بھی طلب و خواہش تھی جائز انداز سے پورا کرنے ہی کی تعلیم دی گئی ہے۔ خود انحصاری اور خود کفالت کے ساتھ غریبوں، مسکینوں کی دشکیری کی تعلیم و تاکید بھی فرمائی اور دینے والے ہاتھ کو لینے والے ہاتھ سے افضل و بہتر قرار دیا گیا۔ عمومی مشاہدہ ہے کہ آپؐ کے عہد میں مسلمانوں کی انفرادی اور اجتماعی ہر سطح پر تربیت ہوتی رہی، مسلمانوں کو ستاروں پر کمنڈا لئے والا ذہن دیا جاتا رہا اور نادری اور لاچاری سے مسلمانوں کو نچنے دور رہنے کی ہدایات دی جاتی رہی۔

ساماجی ناہمواریاں بھی ہمارے معاشرے کا ایک کرب انگیز روگ اور رستے ہوئے ناسور ہیں۔ ہر سطح پر ان کے خاتمه کے لیے تگ و دور کی جانی چاہیے خود ایک اچھے مبلغ کے لیے بھی اس بات کا لحاظ بہت ضروری ہے کہ وہ پوری طرح سے لوگوں میں گھل مل جائے اور ان سے دور، جدا اور کسی معنی میں نمایاں اور ممتاز نہ رہے۔ معاشرے میں عام طور پر عزت و ذلت کے خود ساختہ معیار طے ہو جایا کرتے ہیں۔ ان میں سے بہت سے تو قطعی غیر انسانی بھی ہوتے ہیں۔ خصوصاً کسب حلال کے تعلق سے لوگوں کے معمولات اور سرگرمیاں بہت مرتبہ معیوب گئی جاتی ہیں۔ برصغیر میں ہم نے پیشہ کو ذات کی بنیاد بنا کر ایک طرف تو اپنے معاشرے میں تفہیق و انتشار و تفتہوں و دوریوں کے تیج بوئے ہیں اور تو دوسری طرف صنعت و حرفت کے یہ میدان ہمارے اپنے لوگوں کے دست کش ہو جانے سے ایک ایک کر کے غیروں کے ہاتھ چلے گئے۔ پھر ہمیں ان کا دست نگر ہو کر رہنا اور جینا پڑا۔ مگر ذات پات کے اور معزز و شریف گھرانوں کے امتیازات اب بھی باقی ہیں۔ بہت سے لوگوں کی نسلیں اپنے آباؤ اجداد کی طرف سے کسب حلال کے لیے اختیار کیے گئے پیشے کے تعلق سے آج بھی معاشرے کا غتاب اور ذلت کا عذاب سہ رہی ہیں۔ ممکن ہے کہ اس معاشرتی خرابی اور برائی کوئی زیادہ اہمیت نہ دے مگر یہ ایک حقیقت ہے کہ ہمارے رویوں نے ہماری قومی زندگی کے رخ موڑ کر دکھ دیے ہیں اور ہماری اندورنی صفوں میں خلفشار

اور بداعتمادی کو فروغ دیا ہے۔ نتیجہ یہ نکلا کہ قومی زندگی کے نظام درہم برہم ہو گئے۔ ہم دیکھتے ہیں کہ قرآن حکیم میں انبیاء، عظام کی محنت و جدوجہد کے ساتھ ساتھ ان کے اختیار کردہ پیشے بھی بیان فرمائے ہیں۔ حضرت داؤد علیہ السلام کے پیشہ ورانہ اور صنعتی کمالات کو اللہ تعالیٰ نے اپنے فضل سے تعبیر فرمایا ہے۔ ارشاد باری ہے:

وَلَقَدْ أَتَيْنَا دَاؤِدَ مَنَّا أَوْ بِنِي مَعِهِ وَالظَّيْرَ وَالنَّالَةُ الْحَدِيدَ أَنِ اعْمَلْ سُبْغَتٍ وَقَدْرُ فِي السَّرْدِ
وَاعْمَلُوا صَالِحًا إِنِّي بِمَا تَعْمَلُونَ بَصِيرٌ (سما: ۱۰-۱۱)

”اور یقیناً ہم نے داؤد کو اپنی بارگاہ سے ایک خاص فضل سے سرفراز کیا، اے پہاڑ واس کے تابع ہو جاؤ اور پرند بھی اور ہم نے ان کے لیے لو ہے کو زم کر دیا کہ کشادہ زر ہیں بناؤ اور کڑیوں کو مہارت سے بٹھایا کرو اور کام کرو درست طور سے، جو کچھ تم کرتے ہو یقیناً اس سب سے آگاہوں۔“

اللہ تبارک و تعالیٰ نے لو ہے سے جڑے ہوئے پیشہ داؤدی کو اپنے فضل سے تعبیر فرمائی کہ مہارتوں کو محض اس لیے اجاگر فرمایا ہے کہ قرآن کا قاری اور عامل اپنی زندگی کو ان عظیم ہستیوں کے طرز زندگی پر لے کر چلے، حضرت موسیٰ مدین پنچھ تو صنف نازک کے مال مویشی کے لیے کنویں سے ڈول کے ذریعے پانی نکالتے ہیں اور ان کے ریوڑ کو سیراب کرتے ہیں۔ (۲۶) حضرت ذوالقرنین کے تعلق سے بیان ہوا ہے کہ ایک ایسی قوم سے ان کا سامنا ہوتا ہے جوان کی بات سمجھنے کی اہلیت بھی نہیں رکھتے۔ ان لوگوں کو شکایت ہے کہ یا جو ج ماجون ج ان کو ستاتے اور فساد پھیلاتے رہتے ہیں۔ وہ لوگ خود پیشکش کرتے ہیں کہ ہم آپ کو اس ضمن میں چندہ ادا کریں تو آپ ہمارے اور ان کے درمیان ایک مضبوط و مستحکم دیوار کھڑی کر دیں۔

آپ نے چندے کی پیشکش ٹھکرای دی اور اپنے پلے سے دیوار تعمیر کی البتہ ان کے زور بازو کو ضرور کام میں لا تے ہیں۔ (۲۷) ایک حفاظتی بند باندھنے کا عمل یہ ظاہر کرتا ہے کہ لوگوں کی اجتماعی مشکلات پر توجہ پہلے ضروری ہے کیونکہ بقا ارتقا سے پہلے ضروری ہے۔ اسی طرح لوگوں کی مشکلات پر توجہ دیے بغیر آج بھی ان کے دل نہیں جیتے جاسکتے۔ نہ ان کی سوچ بدل سکتی ہے اور نہ بد عملی اور بے اعتدالیوں سے وہ کنارہ کش ہو سکتے ہیں۔ ان کے دلوں میں گھر کیے بغیر ساری سعی رائیگاں جانے کے امکانات زیادہ ہیں۔ فی زمانہ ان امور و معاملات کا پاس و لحاظ بھی ضروری ہے۔ معاشرتی اقدار عموماً مذہبی اقدار سے غذا لے رہی ہوتی ہیں اور جڑی رہتی ہیں۔ یا یوں کہا جا سکتا ہے کہ معاشرت مذہبیت کا رنگ اپنائیتی ہے ایسے میں اس حصے کی نشاندہی ضروری ہوتی ہے جہاں سے شر اور برائی معاشرت کی روگوں کے اندر اتر کر فساد پھیلانے میں کامیابی حاصل کر لیتے ہیں۔

یہ حضرت داؤد اور ان کے فرزند سلیمان علیہما السلام کی صنعت و حرفت اور علمی و فکری ترقی کی باقی مسلمان قوم کے لیے معاشی ترقی کے میدان ہموار کرنے اور قومی و ملکی استحکام کے لیے عظیم رہنمائی ہے۔ سورہ النحل میں بیسیوں صنعتوں کا بیان ہے۔ اسی طرح سورہ سباء میں بھاری صنعتوں کا ذکر ہے اور سورہ حمد میں لو ہے کی عظمت کو بیان کرنے کے ساتھ ساتھ اسے منفعت و ترقی کی بنیاد قرار دیا گیا۔ یہ سب آیات اور احکامات مسلمان قوم کو یہ باور کرار ہے ہیں کہ تمہیں تمام انسانوں کی بہتری و بھلائی اور رہنمائی کے لیے لایا گیا ہے۔ دنیا پر تم حاکم اور ریاستی نظام کے رکھا لے بنو گے۔ یہی مسلمان قوم کی ذہن سازی تاکہ یہ قوم مغلس اور

قلash نہ ہو بلکہ دنیا کی دولتیں سمٹ کر اس کے قدموں پر آموجوہ ہوں۔ یہاں دنیا میں حسب حال و ضرورت مال و دولت تقسیم کرتے رہیں۔ اس کے ساتھ ساتھ مزید جو نعمت لوگوں کو ملی اور شناخت و پہچان بنی وہ ہے ان کا نظریاتی اتحاد و اتفاق۔ اسلام اور بانی اسلام کی برکت سے باہم دست گر بیاں لوگ ایک ملت واحدہ بن گئے تھے۔ پوری امت مسلمہ کو جسم واحد قرار دیا گیا۔ بنی اکرم ﷺ سے اصلاحی عمل میں جو سب قیمتی اثاثہ و سرماہی قرآنی راہنمائی میں نظر آتا ہے وہ ہے امت مسلمہ کا آپس میں فکری اور نظری اتحاد و اتفاق۔ درحقیقت کی زندگی میں آپ ایک قوم تیار فرمائے تھے، جس کا نام مسلمان ہے اس میں ہزاروں لاکھوں ہوں گے جن کے قلب تو الگ الگ ہوں گے لیکن قلوب اور سوچ و فکر آپس میں ملے ہوئے یک جاں ہوں گے اور ہر بنی ورسوں نے اولاً قوم سازی ہی پر توجہ دی آپ چونکہ خشم الانبیاء اور تمام مخلوق کی طرف رسول بن کر تشریف لائے اور اللہ تعالیٰ کو آپ کے واسطے سے سب سے بڑا اور عظیم اصلاحی انقلاب مطلوب تھا۔ جس میں آفاقیت اور عالمگیریت کا پہلو نمایاں ہو، ان مقاصد عظیمہ کی تکمیل کے لیے آپ کو ایسی عظیم ٹیم اور جماعت کی ضرورت تھی جو اللہ اور اس کے رسول ﷺ کے ہر حکم کے سامنے گردن جھکا دینے والی ہو۔ خواہشات نفسانی کی پیروی کے تعلق سے ان کی اپنی مرضی اور پسند کا معاملہ نہ ہو بلکہ ہر کام اور معاملہ میں اللہ اور اس کے رسول ﷺ کے حکم پر راضی ہوں حتیٰ کہ اگر ان کی ذات کے حوالے سے کوئی حکم آجائے تو وہ دل و جان سے اسے تسلیم کرنے والے ہوں۔ یہ بات قرآن حکیم نے پوری طرح سے مسلمانوں پر واضح کر دی تھی۔ ارشاد ہے:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي آنُفُسِهِمْ حَرَجًا

مِمَّا قَضَيْتَ وَ يُسَلِّمُوا تَسْلِيْمًا ۵ (النساء: ۶۵)

”فُقْسِمْ ہے تمہارے پروردگار کی یہ لوگ جب تک باہمی تنازعات میں آپ کو منصف نہ بنائیں گے اور آپ جو بھی فیصلہ فرمائیں گے اس کے بارے میں اپنے دل میں کوئی تنگی تک محسوس نہیں کریں گے تب تک مومن نہیں ہوں گے۔“ وحدت و جمیعت اصولوں کی بنیاد پر استوار فرمائی گئی۔ حکم و اطاعات کے امور بالخصوص اطاعت امیر کے معاملے میں عملی مشق سے گزار کر افراد کی شخصیت سازی کے تمام تقاضے پورے کر دیے گئے۔ چنانچہ قرآن کریم کی چند آیات میں حضور ﷺ کی قائم جماعت کے ہر فرد کا یہی حال بیان ہوا۔ اس نجح پر تیار ہونے والی جماعت کے ہر فرد کی ذہنی اور فکری استعداد و ارتقا کا مرتبہ بہت بلند تھا۔ وہ حسنات میں ایک دوسرے سے سبقت لے جانے والے تھے۔ انہیں ایک دوسرے کے علم و فضل اور مقام و مرتبہ کا اعتراف بھی تھا اور احترام بھی۔ چنانچہ قرآن کریم کی ایک آیت مقدس میں اس جماعت عظیمہ کے افراد کا تعارف کچھ یوں بیان ہے، ارشاد پاک ہے:

مُحَمَّدٌ رَّسُولُ اللَّهِ ۝ وَ الَّذِينَ مَعَهُ أَشَدَّ أَهُمْ عَلَى الْكُفَّارِ رُحْمَاءُ بَيْنَهُمْ... (الفتح: ۲۹)

”محمد ﷺ کے رسول ہیں اور ان کے ساتھی کافروں پر سخت ہیں اور آپس میں نرم دل۔“

آج امت مسلمہ کو اس بات کی اشد ضرورت ہے کہ وہ قرون اولیٰ کے مسلمانوں کے باہمی تعلقات اور ان کے درمیان قائم رشتہ مawahات کا جائزہ قرآنی آیات کی روشنی میں لیں اگر ایسا ہو تو امید کی جا سکتی ہے کہ امت میں پائی جانے

والی موجودہ تفریق اور دوریوں کو ختم کیا جاسکتا ہے۔ عالمی سطح پر مسلمانوں کی موجودہ بے حالی بلکہ بدحالی، بادی النظر میں، قرآن حکیم میں وارد اللہ تبارک و تعالیٰ کے اس صریح فرمان پاک سے اعراض و انحراف کا ہی کڑوا پھل ہے۔ اللہ تعالیٰ اور اس کے رسول پر ایمان رکھنے والوں کو اس فرمان پاک کو حرز جاں ور دیز بان رکھنے کی ضرورت ہے۔ ارشاد باری تعالیٰ ہے:

وَأَطِيعُوا اللَّهَ وَرَسُولَهُ وَلَا تَنَازَعُوا فَإِنْفَشَلُوا وَتَذَهَّبَ رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ (الانفال: ۳۶)

”اور اطاعت کرتے رہو اللہ کی اور اس کے رسول کی اور باہمی تنازعات کا شکار ملت ہونا پھر تم کمزور ہو جاؤ گے اور تمہاری ہواتک اکھڑ جائے گی اور صبر کرتے رہو یہ حقیقت ہے کہ اللہ صبر کرنے والوں کے ساتھ ہے۔“

خلاصہ بحث:

نبی کریم ﷺ نے تاریخ انسانیت کا جو سب سے بڑا اور عظیم الشان اصلاحی انقلاب برپا کیا اس کی کامیابی کی بنیادی وجوہات اور اصول و ضوابط کی ترتیب یہ سمجھ میں آتی ہے کہ آپؐ کو اللہ تعالیٰ نے جس قوم اور معاشرہ کی ظاہری اور باطنی اصلاح کے لیے مبوعث کیا، اُس قوم میں پائے جانے والے ہزاروں عیوب و نقاصل کے باوجود اُسی قوم کے درمیان رہ کر آپؐ نے سن شعور سے لے کر چالیس سال کی عمر مبارک تک بغور مطالعہ و مشاہدہ کیا۔ آپؐ ان کی عادات و اطوار، حرکات و سکنات اور خامیوں و خوبیوں کو دیکھتے رہے۔ جس طرح کہ ایک طبیب حاذق مہلک امراض میں متلا اپنے مریض کے مرض کی نظر عمیق سے تشخیص کرتا ہے پھر اس کے لیے مناسب دو اتجویز کرتا ہے۔ بالکل اسی طرح آپؐ کی حیات طبیبہ میں عجلت پسندی کے آثار کہیں دکھائی نہیں دیتے۔ اس کی جگہ آپؐ نے بتدریج اصلاح کے لیے باقاعدہ ایک منظم اور مربوط حکمت عملی وضع فرمائی اور پھر اس کے تحت اصلاح و تعمیر کے عمل کا آغاز فرمایا۔ آپؐ نے اعلان نبوت سے پہلے کسی قسم کی عام اصلاحی تحریک کا آغاز نہیں کیا، جب اعلان نبوت کے ساتھ اصلاح احوال کا آغاز فرمایا تو بھی تمام خرابیوں کی اصلاح کا عمل ایک ساتھ شروع نہیں فرمایا۔ بلکہ اولاً تطہیر و تزکیہ کے ذریعے نفوس قدسیہ کی ایک باہمیت جماعت تیار فرمائی۔ بے پناہ رکاوٹوں کے باعث اس پر اچھا خاص اعرصہ لگا۔ جب ایک مناسب حد تک جد و جہد کرنے کے لیے افرادی قوت تیار اور مہیا ہو گئی تو انقلابی احکامات اور ارشادات کا نزول شروع ہوا۔ لہذا تیسرا اصول و ضابطہ یہ نظر آتا ہے کہ آپؐ نے اصلاح معاشرہ کے عمل کو بتدریج آگے بڑھایا، عقائد، عبادات وغیرہم ہر چیز کی تکمیل میں مدد و نفع کیا اور واضح نظر آتا ہے۔

چوتھا بنیادی اصول یہ نظر آتا ہے کہ ایک عالمگیر اور آفاقی اصلاح معاشرہ کے لیے آپؐ نے جو افراد تیار فرمائے ان کے قلوب و اذہان آپس میں ملے ہوئے تھے۔ ان میں گروہ بندی نہیں تھی بلکہ ایک مضبوط بڑی ہوئی رسی کے مانند آپس میں ایک دوسرے سے جڑے ہوئے رہتے اور نظر آتے تھے حتیٰ کہ اللہ رب کریم نے ان مخلص بندوں کے باہمی قلبی ربط و ضبط کی خود تعریف فرمائی ہے۔ (الفتح: ۲۹)

یہ وہ چند اہم اور بنیادی اصول ہیں جو پوری اصلاحی تحریک میں ہر کہیں کا فرمان نظر آتے ہیں۔ آپؐ نے ایک بڑے اور کامیاب اصلاحی عمل کے لیے ان کو اختیار فرمایا۔ ہماری نظر میں اس وقت امت کا سب سے بڑا مسئلہ آپس میں نظریاتی، سیاسی، مذہبی، اخلاقی اعتبار سے گروہ بندی اور تقسیم ہی ہے۔ جس کے باعث مختین ڈوب رہی ہیں اور خاطر خواہ ثمر ہاتھ نہیں

آرہا۔ یہ کمزوری دراصل بھرنے کے لیے رکھے گئے برتن کے پیندے میں ایک بڑے سوراخ کی مانند ہے۔ حاصل کی حفاظت کامناسب اہتمام نہ ہو تو ہر سعی لا حاصل ہوتی ہے۔ لہذا آج کی اہم ترین ضرورت ہے کہ افراد ہوں یا جماعتیں اس بات پر متفق ہو جائیں کہ اس امت سے ہر قسم کی تفریق اور گروہ بندی کو دور کرنا ہے اور ذہنی و فلکری اعتبار سے ان بکھرے ہوئے لوگوں کو ایک قوم بنانا ہے۔ اس پہلو پہ بھر پور توجہ اور مناسب اقدامات اس امت کے حق میں سب سے زیادہ مفید اور سودمند عمل ہوگا۔ بلکہ ہماری دانست میں اصلاح امت کے اگلے مراحل کے آغاز میں ہی اس بات پر توجہ مرکوز رکھی جائے کہ فلکری و عملی ہر اعتبار سے مسلمانوں میں یکجہتی و ہم آہنگ کو فروغ دے کر ہی پھر سے اپنے پاؤں جمائے جاسکتے ہیں۔ (الانفال: ۳۶) اور قومی وحدت جیسے عظیم نصب العین تک رسائی پیدا کی جاسکتی ہے۔

مراجع و هواشی

- (۱) امیر علی، سید، تاریخ اسلام، ص: ۹، لاہور، الفیصل ناشران و تاجران کتب، غزنی اسٹریٹ، مارچ ۲۰۰۹ء
- (۲) مختار مسعود، آواز دوست، ص: ۲۱۰، طبع هفتہ، لاہور، نقش پر لیں، جولائی ۱۹۸۹ء (۳) الاحزاب: ۲۱
- (۳) بلياوي، عبدالحفيظ، ابوالفضل، مصباح اللغات، مادہ، "صلح" (۵) ايضاً
- (۴) ابن ہشام، عبدالملک، ابو محمد، السیرۃ النبویہ، برحاشیہ الروض الانف، جلد: ۲، ص: ۳۵۱، ملتان، عبد التواب اکیڈمی، بلاں طباعت
- (۵) ندوی، ابو الحسن علی، منصب نبوت اور اس کے عالی مقام حاملین، ص: ۱۰۹، (بار دوم) لکھنؤ، مجلس تحقیقات و نشریات اسلام، ۱۹۸۷ء
- (۶) ڈاکٹر، ظفر حسن، سرسید اور حاملی کا نظریہ فطرت، ص: ۲۵۰، (طبع دوم) لاہور، مکتبہ جدید، ۲۰۰۳ء (۹) ايضاً
- (۷) اصلاحی، امین احسن، اسلامی قانون کی تدوین، ص: ۲۲، (طبع دوم) لاہور، فاران فاؤنڈیشن، ۱۹۹۸ء
- (۸) فاروقی، برہان احمد، ڈاکٹر، قرآن اور مسلمانوں کے زندہ مسائل، ص: ۲۰۲، (طبع دوم) راولپنڈی، سروہنڈ بک کلب، ۱۹۹۶ء
- (۹) ابن ہشام، جلد: ۱، ص: ۱۵۱
- (۱۰) کرمانی، خیاء الدین، ابدی پیغام کے آخری پیغمبر ﷺ، ص: ۱۶، ۷ (طبع اول) کراچی، امر پروس، ۱۹۸۲ء
- (۱۱) بخاری، محمد بن اسما علیل، صحیح بخاری، ج: ۱، ص: ۳۰۰، کراچی، قدیمی کتب خانہ ۱۹۶۱ء (۱۵) ابن ہشام، جلد: ۱، ص: ۱۱۲
- (۱۲) السهیلی، عبد الرحمن بن عبد اللہ، ابو القاسم، الروض الانف، ص: ۱۱۲، ملتان، عبد التواب اکیڈمی، بلاں طباعت
- (۱۳) مبارکپوری، صفی الرحمن، الرحمٰن المحتوم، ص: ۷۵، لاہور، المکتبۃ السلفیۃ، بلاں طباعت (۱۸) آل عمران: ۹۶
- (۱۴) نبھانی، نقی الدین، اسلام کا نظام حکومت، ص: ۳۰۹، جزب التحریر، مطبع درج نہیں، سن اشاعت ۲۰۰۶ء (۲۰) ايضاً، ص: ۳۰۹
- (۱۵) قرضاوی، ڈاکٹر یوسف، الصحوة الاسلامیہ بین الجھود والتطرف، ص: ۱۲۵، لاہور، مکتبہ تعمیر انسانیت، سن اشاعت ۱۹۸۷ء
- (۱۶) اصلاحی، امین احسن، دعوت دین اور اس کا طریقہ کار، لاہور، فاران فاؤنڈیشن، سن اشاعت ۱۹۸۵ء، ص: ۷۵
- (۱۷) غزی، ڈاکٹر محمد صدقی، عمر بن عبد العزیز مجددًا و مصلحًا، ریاض مکتبہ المعارف، سن اشاعت ۱۹۹۲ء، ص: ۱۹۹ (۲۲) ايضاً
- (۱۸) قاضی محمد سلیمان منصور پوری، رحمة للعلمین، ج: ۱، ص: ۱۸۳، (طبع اول) کراچی دارالاشاعت، ۱۹۷۱ء
- (۱۹) القصص: ۲۲، ۲۳، ۹۳: (۲۷) الکھف: ۹۶، ۹۷